

تمام اقطاع عالم میں عید الاضحیٰ

حج کے ایام معدودات کی متابعت و مطابقت میں منائی جانی چاہیے

ڈاکٹر سعید معین الدین قادری

کبھی کبھی ہمارے یہاں یہ بحث چھڑتی ہے کہ ساری دنیا میں عید الفطر یا عید الاضحیٰ ایک ہی دن کیوں نہیں منائی جاتی۔ فاضل مقالہ نگار نے یہ ثابت کرنے کی کوشش کی ہے کہ عید الاضحیٰ دنیا کے متعدد حصوں میں حج کے دیوم الخضر ہی میں منائی جاسکتی ہے اور منائی جانی چاہیے۔ انھوں نے مدیر کے نام اسی سلسلہ میں ایک خط بھی لکھا ہے۔ اس میں حال ہی کی ایک خبر کا حوالہ دیتے ہوئے لکھتے ہیں کہ علماء جامعہ ازہر نے یہ فتویٰ دیا ہے کہ سارے کرہ ارض پر عیدین کی نمازیں ایک ہی دن ہوں۔ ڈاکٹر محمد سعید طنطاوی نے اس فتویٰ کی تصدیق کی ہے۔ مصر کی حکومت نے ساری دنیا میں اپنے سفیروں کو ہدایت کر دی ہے کہ جہاں کہیں رویت ہلال ہو جائے حکومت کو فوری اطلاع دی جائے تاکہ ساری دنیا میں رمضان اور عیدین کا آغاز ایک ہی دن ہو سکے۔ مفتی اکبر نے یہ بھی مراحت کی ہے کہ اگر انڈونیشیا میں چاند نظر آتا ہے تو امراتش تک سبھی ملک میں رمضان کا آغاز ہوگا اور اسی طرح سب کا ایک ساتھ عیدین منانا مستحسن اور مستون ہے۔ اس خبر پر تبصرہ کرتے ہوئے محترم مقالہ نگار نے لکھا ہے کہ عید الفطر تو مفہوم احکام کی بنا پر مقامی رویت پر موقوف ہے البتہ عید الاضحیٰ کو ایام معدودات کی متابعت و مطابقت میں ادا کرنے کے روشن امکانات ہیں۔ پھر بھی ایک ہی وقت میں عید منانے کا سوال نہیں پیدا ہوتا۔ اس لیے کہ یہ ممکن نہیں ہے۔ البتہ تو افاق ایام اوقات کا لحاظ کرتے ہوئے ممکن ہے۔ علماء مصر نے مستحسن اور مستون اور واجب کے الفاظ بھی استعمال کیے ہیں۔ ان کا مفہوم واضح نہیں ہے۔*

تمام انقطاع عالم میں عید الاضحیٰ...

محترم مضمون نگار نے اپنی رائے دلائل کے ساتھ پیش کی ہے۔ وہ چاہتے ہیں کہ علماء دین اور ماہرین فن ان کی رائے کا تنقیدی جائزہ لیں اور اپنے خیالات سے استفادہ کا موقع فراہم کریں تحقیقات اسلامی میں اس کی اشاعت اسی غرض سے ہوئی ہے ہمیں اہل علم کی رایوں کا انتظار رہے گا۔ (حلال الدین)

دین کی ساری عبادتیں شریعت کے احکام اور فقہ اسلامی کے قواعد و ضوابط کی پابندی ہوتی ہیں۔ اسلام کے دوارکان ماہ و ایام پر موقوف رکھے گئے ہیں۔ نہ ہم ان تواریخ میں تغیر تبدل کرنے کے مجاز ہیں اور نہ مقرر کردہ اوقات میں تقدیم و تاخیر کے صیام کے لیے پورا ماہ رمضان "ایام معدودات" قرار دیا گیا ہے اور حج کے لیے ذوالحجہ کے "یوم العرفہ" یوم النحر اور ایام تشریق کو "ایام معدودات" کہا گیا ہے۔ اسلام کے ماہ و سال قمری تقویم کے پابند ہیں اور تواریخ و ایام کا تعین رویت ہلال پر منحصر ہے۔ کما قال اللہ تعالیٰ:

يَسْتَلُوكُمْ فِي الْاَهْلِ قُلُوبِكُمْ
حِجِّي مَوَاقِيْتُ لِلنَّاسِ وَالْحَجَّ ط
کا کہہ دے کہ یہ اوقات مقررہ ہیں لوگوں
کے واسطے اور حج کے واسطے ۹
(البقرہ: ۱۸۹)

اس طرح ماہ صیام اور حج کو رویت ہلال پر موقوف رکھا گیا ہے۔ رمضان سے متعلق قرآن کا حکم بالکل غیر مبہم و واضح ہے۔

تَمَّ مِّنْ سَنَةٍ مِّنْكُمْ الشَّهْرَ
تَوْضُرُوا سَ مَ ا ه ك E ر O ز E ر K H E
تَمَّ مِّنْ سَنَةٍ مِّنْكُمْ الشَّهْرَ
كَلَيْصَمَهُ ط (البقرہ: ۷: ۱۸۵)

اس نص صریح کے ساتھ رمضان سے متعلق حدیث کا بیان بھی بالکل واضح ہے:

«صوم السرویتہ واقطر والرویتہ
فان غمہ علیکم فاکملوا عدۃ
شعبان ثلاثین»

”یعنی صوم رمضان کی ابتدا رویت ہلال سے ہو اور ماہ صیام کا اختتام بھی ہلال عید کی رویت پر ہو۔ اگر مطلع ابراہود ہونے کی وجہ سے چاند نظر ہی نہ آئے تو شعبان کے تیس دن مکمل ہونے کے بعد روزوں کا آغاز کر دیا جائے“

رمضان کے سلسلہ میں آیت محکم موجود ہے اور حدیث اس کی مبین ہے لہذا اس مسئلہ میں قطعی طور پر دو رائیں نہیں ہو سکتیں کہ ماہ صیام اور عید الفطر، دونوں ہی مقامی رویت ہلال پر موقوف ہیں۔

لیکن عید الصبحی کا مسئلہ عید الفطر سے قدرے مختلف ہے۔ رویت ہلال ان دونوں عیدوں میں قدر مشترک ہے لیکن عید الصبحی کا تعلق اصلاً ایام حج سے ہے۔ حج کے مناسک عرفات، مزدلفہ، منیٰ اور مکہ میں ادا کیے جاتے ہیں۔ مناسک حج کے مکلف تو حجاج ہی ہیں لیکن عید اور ایام تشریق کی حرمت و عظمت کا پاس و لحاظ رکھنا کہ ارض پر بسنے والے تمام ہی مسلمانوں پر واجب ہے۔ یہ ایام معدودات "ام القریٰ کی رویت ہلال پر منحصر و موقوف ہیں۔

ایام حج کی تقدیس و تعظیم

ان ایام معدودات کی تحریم و تکریم سے متعلق قرآن میں واضح احکام و ہدایات ہیں۔ ان کی عظمت و حرمت کے پاسان سبھی مسلمان ہیں خواہ وہ حجاج ہوں کہ غیر حجاج، عربی ہوں کہ عجمی اور ام القریٰ میں رہنے والے ہوں کہ دنیا کے کسی دور دراز کونے میں۔

مہینوں کی تحریم سے متعلق قرآن کا حکم ہے:

الْحَجُّ أَشْهُرٌ مَّعْلُومَاتٌ فَمَنْ حَجَّ مِنْكُمْ فَلَْيَأْتِكُمْ وَفِيهَا الْكُوفَةُ فَلَا رَفَثَ وَلَا سَوْقَ وَلَا حِجَالَ فِي الضَّحَى
یعنی حج کی چند معلوم مہینے ہیں (غزوة توال سے ذوالحجہ کی دسویں رات تک۔ شہرہ عثمانی پھر جس نے ان ایام معلوم میں حج کی نیت کر کے اسے لازم کر لیا تو (البقرہ: ۱۹۷، ۱۹۸)

(حالت احرام میں) نہ عورت سے بے حجاب ہونا جائز ہے اور نہ گناہ کرنا اور نہ جھگڑنا جائز ہے۔

اللہ کی ہزر کردہ ترتیب ہو یا عبادات کی انجام دہی کے دن تاسخ اور اوقات ہوں ان کی عظمت و تقدیس کی تاکید کو منصوص کر دیا گیا ہے۔ کہا قال اللہ عزوجل

لَقَدْ لَعْنُوا لِقَوْمًا لَّيْسُوا مِنَ الْفِتْيَانِ وَلَا يَتَّقُونَ اللَّهَ
"یعنی پھر قرآنی کے بعد وہ اپنے جسم کا میل کھیل دو کر دیں (یعنی احرام آجائیں)

نیز اپنی ندریں پوری کریں اور اس عائدہ میں
(یعنی خانہ کعبہ) کے گرد پھیرے پھیریں۔ تو
دیکھو حج کی بات یوں ہوئی اور جو اللہ کی
ٹھہرائی ہوئی حرمٹوں کی عظمت مانے تو
اس کے لیے اس کے پروردگار کے حضور
بڑی ہی بہتری ہے۔ (ترجمان القرآن

جلد ۲ صفحہ ۵۰۸ مولانا ابوالکلام آزاد)

جس طرح اللہ تعالیٰ کی ٹھہرائی ہوئی حرمٹوں کا احترام ہم پر واجب ہے اسی طرح ”شعائر اللہ“
کی عظمت کا پاس و لحاظ بھی تقویٰ کا اقتضار اور اس کا ثبوت ہے۔ جیسا کہ اللہ تعالیٰ کا ارشاد ہے
وَمَنْ يُعْظَمْ شَعَائِرَ اللَّهِ فَإِنَّهَا
مِنْ تَقْوَى الْقُلُوبِ ۝
یعنی جو شخص دین خداوندی کے ان مذکورہ
یادگاروں کا پورا لحاظ رکھے گا تو ان کا
یہ لحاظ رکھنا خدا نے تعالیٰ سے دل کے
(الحج: ۲۲: ۳۲)

ساتھ ڈرنے سے ہوتا ہے۔ (مولانا تھانوی)

اس آیت کی تفسیر میں ”عبداللہ بن عباس“ فرماتے ہیں قربانی کے اونٹ شعائر اللہ سے ہیں۔
محمد بن ابی موسیٰ فرماتے ہیں عرفات میں ٹھہرنا اور مزدلفہ، رمی جمار، سرمنڈوانا اور قربانی کے
اونٹ یہ سب شعائر اللہ میں ہیں اور حضرت عبداللہ بن عمر کا ارشاد ہے کہ ان سب سے
بڑھ کر بیت اللہ شریف ہے (ابن کثیر جلد ۲ صفحہ ۶۱۶) شعائر اللہ اور حریمات اللہ کی عظمت
و توقیر تقویٰ کا ثبوت ہے اور تقویٰ ساری عبادات کی بنیاد ہے۔ اِنَّمَا الْاِعْمَالُ بِالْاِيْمَانِ
نیت کا خلوص اور خشیت الہی ہی وہ حقیقی نذرانہ عقیدت ہے جو بارگاہ رب العزت میں
باریاب ہوتا ہے:

لَسَنَ يَنْتَالُ اللَّهُ لِحُومِهَا وَلَا دِمَائِهَا
وَلَكِنْ يَنْتَالُهُ النُّفُوسُ مِنْكُمْ ۝
یعنی اللہ کو نہ تو قربانی کے جانوروں کا
گوشت پہنچتا ہے اور نہ لہو۔ البتہ تمہارا
تقویٰ کی پیشکش ضرور پہنچتی ہے۔
(الحج: ۳۷)

بہر حال اللہ کی مقرر کی ہوئی دینی علامات ہوں، مقامات مقدسہ ہوں یا عبادات فرض کی انجام
دہی کے لیے مخصوص کے ہوئے ماہ و ایام اور تواریخ و اوقات ہوں، ان سب کی تقدیس و تحریم

اطاعت کا لازمہ اور تقویٰ کا اقتضا رہے۔ ان مقرر کردہ احکام میں حج کی عبادت کی تکمیل کے لیے مختص کیے ہوئے ”ایام معدودات“ بھی بنیادی اہمیت کے حامل ہیں اور ان کی عظمت کا پاس لحاظ رکھنا نہ صرف حجاج کرام پر بلکہ تمام مسلمانان عالم پر واجب ہے۔

ایام معدودات

جس طرح قرآن نے ”الْحَجُّ اشْهُرُ مَعْلُومَاتٍ“ کہہ کر حج کے مہینے مقرر کر دیے ہیں اسی طرح مناسک حج کی ادائیگی کے لیے چند دن مقرر کر دیے ہیں۔ ارشاد باری ہے۔

وَأَذْكُرُوا لِلَّهِ فِي أَيَّامٍ مَّعْدُودَاتٍ ^(البقرہ: ۲۰۳) اور یاد کرو اللہ کو گنتی کے چند دنوں میں۔

یعنی یہ گنتی کے مقررہ چند دن ہیں جو ہمیں اللہ کی یاد میں گزارنے چاہئیں اور پھر ارشاد ہے

وَأَذْكُرُوا لَكُمْ هَذِهِ الْأَيَّامَ مَعْلُومَاتٍ ^(البقرہ: ۱۹۸) دوسری آیت میں ان مقررہ دنوں کو ”فِي أَيَّامٍ مَّعْلُومَاتٍ“ سے تعبیر کیا گیا ہے۔ یہ سو و حج کی آیت ہے:

وَلَيْسَ عَلَيْكُمْ جُنَاحٌ أَلَّا تَحِلَّ فِي الْأَيَّامِ الْمَعْلُومَاتِ ^(البقرہ: ۲۰۳) اور اگرچہ ایام معلومات میں جانوروں پر (بوقت ذبح) اللہ کا نام لیں جو اس نے انھیں (اپنے فضل سے) بچتے ہیں۔

الْأَنْعَامِ (الحج: ۲۸)

گویا حج کی عبادت کی انجام دہی کے لیے چند مخصوص دن مختص کر دیے گئے ہیں اور حجاج پر یہ لزوم ہے کہ وہ تمام مناسک حج، احکام کی ترتیب کے لحاظ سے، اوقات و ایام کے اسی مقررہ دائرہ میں رہتے ہوئے ادا کریں۔ یہ معدودے چند ایام جو سبھی کو معلوم ہیں وہ مشتمل ہیں یوم العرفہ، یوم النحر و ایام تشریق پر۔ یہی وہ مقدس ایام ہیں جو ایام معدودات، اور ”ایام معلومات“ کے مشاغل ایہ ہیں۔

یہ امر تو بدیہی ہے کہ صرف وہی لوگ ان ایام کی پابندی کے مکلف ہیں کہ جنہوں نے اپنے آپ کو زمرہ حجاج میں شامل کر لیا۔ ان پر تو احکام کے مطابق یہ پابندی ہے کہ احرام باندھ کر ۹ ذوالحجہ کو میدان عرفات میں دن گذاریں عرفات کے قیام کے بعد مزدلفہ میں شب بسر کریں، وہاں سے

تمام اقطاع عالم میں عید الاضحیٰ

گردم منی کی طرف کوچ کریں۔ منی کے سروروزہ قیام میں پہلے دن رمی جمار کے بعد یوم النحر کی مصروفیات میں قربانیاں بھی ہیں، قصر یا حلق کے بعد احرام اتارنا غسل کرنا اور نذر سہوں تو ان کو پورا کرنا اور پھر طواف زیارت سے فارغ ہونا سبھی مصروفیات ہیں۔ سورہ حج کی ۲۹ ویں اور ۳۰ ویں آیات نے ان مناسک کی ترتیب بتلا دی ہے ان مناسک کی ادائیگی میں احکام کی ترتیب اور ایام و اوقات کی پابندی کے مکلف تو یقیناً حجاج کرام ہیں اگر وہ ان مقررہ و معلوم ایام میں نامناسب تقدیم و تاخیر کے مرتکب ہو جائیں تو فریضہ حج کی افاعت ہی کا احتمال پیدا ہو جاتا ہے۔ لیکن عید الاضحیٰ کا منانا تو تمام مسلمانان عالم پر واجب ہے اور اس عید کی مقدس مصروفیات انہی حج کے ایام معدودات کے دائرہ تک محدود رہتی ہیں۔ جب حجاج میدان عرفات میں ہوں تو اس وقت غیر حجاج عرفہ کا منون روزہ رکھتے ہیں۔ یوم النحر کو نماز عید سے فارغ ہو کر قربانیاں کی جاتی ہیں اور اس کا سلسلہ صاحب استطاعت لوگوں کے پاس ایام تشریق کے آخری دن قبل از عصر تک جاری رہتا ہے۔ ایام تشریق اور عید کے دن روزہ ممنوع ہے۔ یہ ایام خوشی کے اظہار اور عزیز واقارب اور فقرا و مساکین کی ضیافت کے لیے مختص کر دیے گئے ہیں اور یہ سب امور عبادات میں شامل ہیں۔ ان ایام میں ہر نماز کے بعد تسبیح و تہلیل کی مصروفیات بھی مسلمانوں پر واجب ہیں۔ گویا ”وَ اذْکُرُوا اللّٰهَ فِیْ اَیَّامِ مَّحْدُودَاتٍ“ کے بشکل دیگر غیر حجاج بھی ایسے ہی مکلف ہیں جیسے کہ مناسک حج کی ادائیگی کے لیے حجاج مکلف ہیں۔ تکلیف شرعی میں تعیم کی یہ کیفیت ہمارے موضوع بحث سے قریبی تعلق رکھتی ہے۔

حج کے لیے اُمّ القریٰ کا اذن عام کیا مجاز و عزت کی ہی محدود ہے یا سارے عالم کے لیے ندّ عام ہے؟

ایام حج کا تعین قطعی طور پر رویت ہلال پر منحصر ہے۔ موقوف و متبر ذرائع سے ہیں اس کا علم ہے کہ علم انفکیات کے حسابات اور آبزروپٹری کے آلات کی مدد سے مشاہدہ کر کے رویت کا اعلان نہیں کیا جاتا بلکہ مکہ کے کھلے افق پر چشم دید رویت کے بعد ہی باضابطہ اعلان کیا جاتا ہے۔ چونکہ حج کا محل وقوع اُمّ القریٰ کی ارض پاک ہے اس لیے حج کے ایام بھی فطری طور پر حجاز ہی کی رویت پر موقوف ہوں گے۔ حج کی مقدس خدمات کی سربراہی کی سعادت مدد اول ہی سے مکہ والوں کی قسمت میں لکھ دی گئی ہے۔ فریضہ حج کی یہ خدمات سیدنا ابراہیم علیہ السلام و علیہ الصلوٰۃ والسلام کے زمانہ ہی سے نسلاً بعد نسل اپنی اہل مکہ کے ذریعہ انجام پا رہی ہیں۔

اسوہ ابراہیمی اور شریعت محمدی کی متابعت میں مکہ کی موجودہ امارت شرعیہ ہی اس امر کی مجاز ہوگی کہ وہ مکہ کی رویت ہلال کی روشنی میں ایام حج کا تعین کرے۔ جب امارت شرعیہ کی طرف سے رویت ہلال کی شہادت کی تصدیق ہو جاتی ہے اور اس مصدقہ شہادت پر مسلم حاکم کی مہر توثیق ثبت ہو جاتی ہے تو پھر مکہ والوں کا یہ اذن عام عالم اسلامی کے لیے قابل تنظیم اور واجب التعمیل ہو جاتا ہے۔ یہ اذن عام سنت ابراہیمی کی یادگار ہے: جیسا کہ اللہ تعالیٰ کا ارشاد ہے۔

وَإِذْ فِي النَّاسِ بِالْحَجِّ يَأْتُوكَ
رِجَالًا وَعَلَى كُلِّ ضَامِرٍ يَأْتِينَ
مِنْ كُلِّ فَجٍّ عَنِيبٍ ۝ (الحج: ۲۷: ۲۷)

یعنی کھلے عام لوگوں میں حج کی منادی کر دو
تو لوگ تمہاری طرف دو دو در سے پاؤں
پاؤں چل کر اور دبلے دبلے نکلے ماندے
اونٹوں پر بیٹھے طویل مسافتیں طے کر کے

آئیں گے۔

مفسرین عظام نے اس آیت کی تفسیر میں لکھا ہے کہ ”آپ کی آواز ساری دنیا میں گونج گئی..... اور ہر اس شخص نے جس کی قسمت میں حج کرنا لکھا تھا باوازا بلند بلیک پکارا (تفسیر ابن کثیر ص ۲۲) نہ اسے ابراہیمی کا عربستان کی وادیوں سے آگے نکل کر دنیا کی دور دور کی گھاٹیوں میں گونج جانا بیشک ایک اعجاز تھا اور آج اسی اعجاز کی جدید تعبیر یہ ہے کہ مکہ مکرمہ سے جب رویت ہلال کا اعلان ہو جاتا ہے تو عصری ذرائع ابلاغ سے یہ منادی دنیا کے کونے کونے تک پہنچ جاتی ہے اور سارے عالم کے مسلمانوں کو ام القریٰ کے ”ایام معدودات“ کا بالیقین علم ہو جاتا ہے۔ حجاج کرام اپنے مناسک حج کی تواریخ و ایام سے واقف ہو جاتے ہیں اور مکہ و مدینہ اور عربستان سے لے کر سارے عالم کے مسلمان عید الاضحیٰ کے نظام العمل سے اتنے ہی یقین کے ساتھ واقف ہو جاتے ہیں جیسے قرب و جوار کے لوگ واقف ہوتے ہیں۔ حج کے ”ایام معدودات“ سارے عالم اسلام کی توجہ کا مرکز بن جاتے ہیں حضرت خلیل اللہ کی دعا بھی یہی تھی۔

كَاجْعَلُ أَذُنَهُ مِّنَ النَّاسِ سَمِيْعًا

بارالہا تو لوگوں کے قلوب کو اپنے

بیت عتیق اور ارض مقدس کی طرف متوجہ کرنے۔

حضرت ابراہیم علیہ السلام کی دعا اور آیات قرآنی کے اشارۃ النقص اور اقتضاء النقص

سے یہی امر متبادر ہوتا ہے کہ حج کے لیے ام القریٰ کی منادی مجاز و عرب تک محدود نہیں ہے

بلکہ یہ ایک عالم گیر اذن عام ہے جن کو بھی یہ ندیا پہنچے یا تو وہ حج کے لیے لبیک کہے اور رخت سفر باندھ لے یا پھر عزم حج نہیں رکھتا تو اپنی توجہات کو مرکز اسلام کی طرف مرکوز کر کے عید الاضحیٰ کی عبادات کو اسی نظام العمل کے مطابق بجالانے کی کوشش کرے جو حج کے ”ایام معدودات“ کے زیادہ سے زیادہ مطابق و موافق ہو۔

اگر ہم ام القرئی کے اذن عام کو سارے عالم کے لیے منادی کے مترادف قرار دیں تو پھر مقامی رویت ہلال پر مکہ کی رویت ہلال کو مزج قرار دینا پڑے گا۔ عید الاضحیٰ کی حد تک مکہ کی رویت کو سارے عالم کے لیے مرکزی اہمیت دینے میں کوئی فقہی اصول تو غالباً مانع نہیں ہے۔ البتہ اس سے جو عملی دشواریاں رونما ہوں گی ان پر اس طرح غور ہونا چاہئے کہ اس عید کی عبادات میں تشکیک و تذبذب کی کیفیات یا کوئی اور ہم بات خلل انداز نہ ہو۔ اس کی تفصیلی بحث اگلے صفحات پر آئے گی۔ فی الحال ہمیں اس نکتہ پر اپنی توجہ مرکوز کرنی ہے کہ ایام حج کے ”ایام معدودات“ سے توافق و تطابق پیدا کرنے کے لیے ام القرئی کی رویت کو سارے عالم کے لیے مستند و قابل قبول قرار دیں یا دیگر مہینوں کے معمول کی طرح ذوالحجہ میں بھی مقامی رویت ہلال کو برقرار و مزج سمجھیں۔

نویں اور دہویں ذوالحجہ کو مکہ کے شرقی و غربی دور دراز علاقوں میں ایام حج کے مترادف قرار دینا محل نظر ہے

ہم قارئین کرام کی توجہ اس نکتہ کی طرف منوط کرانا چاہتے ہیں کہ قرآن نے ایام حج اور شعائر اللہ کی حرمت و عظمت پر بہت زور دیا ہے۔ مناسک حج ادا کرنے کے سارے مقامات اشیاء اور ایام سب قابل تعظیم و تکریم ہیں اور تمام مفسرین کی متفقہ رائے ہے کہ ”ایام معدودات“ کے مشاعرہ الیہی ایام تشریق ہیں جن میں بالترتیب مناسک حج ادا کیے جاتے ہیں۔ یہ ایام بانی حج سیدنا ابراہیم علیہ السلام ہی کے زمانہ سے چلے آ رہے ہیں۔ آنحضرت صلی اللہ علیہ وسلم نے اسوۂ ابراہیمی میں، ایام جاہلیت کے دوران جتنے مشرکاز رسوم داخل ہو گئے تھے ان کو منسوخ فرما کر اصلی مناسک کا احیاء فرمایا اور اپنے اصحاب کو اس کی تعلیم دینے کے علاوہ حجۃ الوداع میں بنفس نفیس ان تمام مناسک کو عملاً کر کے بتلادیا۔ اس طرح یوم العرفہ، یوم النحر اور ایام تشریق آپ ہی کے مقرر کردہ ہیں جس پر اللہ کی مہر توثیق ثبت ہو گئی ہے۔ اَلْيَوْمَ اكْمَلْتُ لَكُمْ دِينَكُمْ

وَأَكْمَلْتُ عَلَيْكُمْ دِينَكُمْ وَرَضِيْتُ لَكُمْ الْإِسْلَامَ دِينًا (النہ ۳۰: ۵)

یہ ایام معدودات، شارع علیہ السلام کے متعین فرمادینے کے بعد، شریعت محمدی کا جزو لاینفک بن چکے۔ نہ ان میں کوئی تغیر و تبدل اس کے بعد ممکن رہا اور نہ عبادات کی ادائیگی میں ان ایام میں تقدیم و تاخیر کا کوئی مجاز ہے۔ حجاج کرام تو سختی کے ساتھ بالالتزام انہی ایام میں مناسک حج ادا کرتے ہیں۔ مکہ مدینہ والے، سارے عربستان والے اور ام القریٰ کے ہم مطلع مقامات کے تمام مسلم باشندے انہی "ایام معدودات" کی مناسبت و مطابقت میں مسنون روزے بھی رکھتے ہیں، یوم النحر کے مطابق ہی عید مناتے ہیں اور حجاج کی طرح، ایام تشریق میں تسبیح و تہلیل کے ساتھ ملاقاتوں اور ضیافتوں کی خوشیاں بھی مناتے ہیں۔

کیا یہ ممکن نہیں ہے کہ ام القریٰ کے مشرق ہی مغرب بعید کے باشندے بھی مکہ کے اوقات سے توافق پیدا کر کے ایام معدودات ہی کی مناسبت سے اپنے اپنے مقام پر عید کی عبادات کریں اور مقامی رویت کی ۹ اور ۱۰ تاریخوں کو ترک کر کے مکہ کی رویت کے مطابق اس عید اور ان "ایام معدودات" کی حد تک اپنے آپ کو ڈھال لیں۔ نظریہ تطابق اوقات کی بحث آگے آئے گی۔

ذوالحجہ کی نو اور دس تاریخ کو مکہ کے ایام حج کے مترادف قرار دینے سے ہماری عید الاضحیٰ کی عبادات میں جو تناقض کی صورتیں رونما ہو رہی ہیں ان کو حقائق و شواہد کی روشنی میں مختصراً قارئین کے سامنے پیش کر دیا جائے تو وہی ان امور متنازعہ کے بہترین ناقد ہوں گے۔ ذوالحجہ ۱۳۴۶ھ میں، یعنی گذشتہ سال، دہلی میں رویت ہلال مکہ کے ایک دن بعد ہوئی اور حیدرآباد دکن میں دو دن بعد رویت ہلال کیٹی نے مجرم و احتیاط، رویت کا اعلان کیا۔ حسبِ حیدرآباد کے مسلمانوں نے یوم عرفہ کے دو دن بعد عرفہ کا مسنون روزہ رکھا اور منیٰ میں یوم النحر کے دو دن بعد عید کی نماز پڑھ کر قربانیاں کیں۔ انہی دنوں ریڈیو سے براہ راست حج کا آنکھوں دکھا حال اور خطبات سنائے جا رہے تھے اور ٹیلیوژن کے ذریعہ وہاں کے حالات بھی بتلائے جا رہے تھے۔ یوم النحر میں قربانیوں کے مناظر دیکھ کر حیدرآباد کے روزہ داروں نے محسوس کیا کہ یہ تو عید کا دن ہے اور عید کے دن روزہ حرام ہے! قربانیاں تو ایام تشریق میں کبھی بھی کی جاسکتی ہیں لیکن یوم النحر یا ایام تشریق میں روزہ رکھنے پر انھوں نے کراہیت ضرور محسوس کی اور استفسار و استفتا کا سلسلہ جاری رہا۔

یہ تو ماضی بعید کے نہیں صرف گذشتہ سال کے واقعات تھے جن کی یادیں ابھی

تازہ ہیں اور مباحث کا سلسلہ جاری ہے۔ فرض کیجئے کہ مغرب بعید کے کسی مقام پر جس روز رویت ہلال ہوئی اس کے ایک روز بعد مکہ میں ذوالحجہ کی رویت کا اعلان ہوتا ہے۔ اس ملک میں ذوالحجہ کی ۹ اور ۱۰ تاریخیں مکہ سے ایک روز قبل ہی قرار پائیں گی۔ سوال یہ پیدا ہوتا ہے کہ کیا اس ملک کے لوگ حجاج کے میدان عرفات میں داخل ہونے سے ایک دن قبل ہی عرفہ کا مننون روزہ رکھ سکتے ہیں اور کیا منی میں یوم النحر کے ایک روز قبل ہی یہ عید مناسکتے ہیں؟ جب تک فقہائے کرام اس مسئلہ کا نشئی بخش جواب نہ دیں مسلمانان عالم کو اطمینان نہ ہوگا۔ مقامی رویت پر حصر کر کے ۹ روزہ مقامی تاریخوں کو بنیاد بنایا جائے تو حج سے پہلے عید منانے میں کوئی مضائقہ کی بات نہیں معلوم ہوتی۔ لیکن عید الفصحی کی عبادات کوچ کی متابعت میں منانے کا تصور ہی فی نفسہ اصلی، دینی یا شرعی تصور قرار دیا جائے تو پھر یوم النحر سے پہلے کی عید باطل قرار پاتی ہے۔ اگر فقہی زاویہ نگاہ سے ہمارے ایسے عمل سے افساد و ابطال کے مسائل ابھرتے ہیں تو پھر مقامی رویت کی بنا پر مکہ سے شرقاً غرباً دور دراز مقامات پر ذوالحجہ کی ۹ اور ۱۰ تاریخوں کی نسبت کا فقہی اعتبار سے ٹھیک ٹھیک تعین ہو جانا چاہیے۔ یقین ہے کہ فقہائے کرام حالات حاضرہ کی روشنی میں اس مسئلہ پر ضرور غور فرمائیں گے۔

ایام حج سے توافق و تطابق پیدا کرنے میں عصری ذرائع ابلاغ کا رول

وہ مالک جو کہ مکہ کے قرب و جوار میں ہیں ان کے مابین نظریہ توافق ایام کا اطلاق ایک حد تک قابل عمل معلوم ہوتا ہے۔ لیکن اس کو عالم گیر بنیاد پر وسعت دینے کی کوشش کی جائے تو یہ بات بظاہر عجیب اور معقولیت کے خلاف معلوم ہوتی ہے۔ سوال یہ کیا جاتا ہے کہ دور دراز ملک میں بسنے والے مسلمان، عید الفصحی کے ایام و اوقات کو مکہ معظمہ کے ایام معدودات کے مطابق کیسے ڈھال سکتے ہیں جبکہ ان مختلف ممالک کی رویت ہلال، ان کے طلوع و غروب کے اوقات اور ان کے لیل و نہار کی گردشیں اتنی مختلف ہیں کہ جب مکہ میں آفتاب طلوع ہوتا دکھائی دیتا ہے تو امریکی براعظم کے غربی ساحل کے شہروں، سیان فرانسکو اور لاس انجلس میں اس وقت وہ غروب ہوتا نظر آتا ہے۔ اسی طرح جب یوم النحر کو منی کے مقام پر قربانیاں کی جارہی ہوتی ہیں تو اس وقت کرہ ارض کی دوسری جانب الاسکا میں لوگ رات کی آغوش میں محو خواب ہوتے ہیں۔ فلکیات

اور جغرافیہ کے طبعی کیفیات پر مبنی ایام و اوقات کے ان مستقل و دائمی اختلافات کے ہوتے ہوئے یہ کیسے ممکن ہے کہ اقطاع عالم کے تمام مسلمان عید النہجی کے موقع پر مکہ کے ایام محدوداً کی مناسبت سے اپنے مقامی ایام کو ڈھال لیں اور ایام تشریق کی عبادت کو ”ایام معلومات“ کے مطابق ادا کرنے کی کوشش کریں؟ یہ امر بظاہر مشکل ہی نہیں بلکہ محال نظر آتا ہے۔ مگر اس کو کیا کیجیے کہ اسلام کے بعض عالمگیر مسائل جغرافیائی حدود و قیود سے بے نیاز اور سیاسی حد بندیوں سے ماوراء رہتے ہیں: لَا شَرَّ قَبِيْةٍ وَلَا عَرَبِيَّةٍ (النور: ۲۴-۲۵) زیر نظر مسئلہ بھی کچھ ایسی ہی آفاقی نوعیت کا مسئلہ ہے۔ ”ایام محدودات“ کی عظمت و تحریم کے منصوص ہونے کی بنا پر سارے عالم کے مسلمانوں کے لیے یہ ایام قابل توقیر و تکریم ہیں۔ یہ اس ”ذبح عظیم“ کے یادگار دن ہیں جن کو اللہ پاک نے دین کا ایک رکن بنا کر بار بار باران کی یاد کو تازہ رکھنے کا حکم فرمایا ہے۔

اِنَّ هٰذَا لَكُم مِّنْ دِيْنِكُمْ لَعَلَّكُمْ تَتَّقُوْنَ ۝ وَتَذَكَّرُوْنَ بِذُنُوْبِكُمْ عَظِيْمَةٍ ۝ وَتَرْكَبُوْنَ

عَلَيْكُمْ فِي الْاَحْزَابِ ۝ سَلَّمَ عَلٰى اٰسْرَاكِهِمْ ۝ (الطہ: ۱۹-۲۰)

چونکہ یہ ایام فی نفسہ پر عظمت ہیں اور ان کی عظمت صرف حجاج ہی تک محدود نہیں بلکہ عید النہجی کی شکل میں تعیم کے ساتھ سارے عالم کے مسلمانوں کے لیے بھی انہی ایام میں قابل تعظیم و تکریم ہیں اس لیے ہم قارئین کی توجہ صرف اس امر پر مرکوز کرنا چاہتے ہیں کہ عید النہجی کے سلسلہ میں ام القریٰ کو مرکز بنا کر ہم اپنی عید کی عبادت حتی الامکان انہی ایام کی متابعت میں منانے کی کوشش کریں جبکہ وہ منیٰ اور مکہ میں منائے جا رہے ہوں۔

ہناری رویت ہلال کی کمیٹیوں نے جب ٹیلیفون ٹیکس اور ٹیلی ریڈیو کی اطلاعات کو قبول کر ہی لیا ہے تو اب انھیں دیگر اکثر انک ذرائع ابلاغ کو قبول کرنے میں کوئی عذر شرعی نہیں مانا جائیگا۔ لائیو ٹیلیکاسٹ کے ذریعہ عرفات و منیٰ میں انجام پانے والے مناسک حج کا آنکھوں دیکھا حال پیش کیا جاتا ہے اور ریڈیو کی براہ راست و بر موقع نشریات سے ان کی فوری فوری توشیح بھی ہوتی جاتی ہے۔ ان اطلاعات سے ہم کو مکہ کے ”ایام محدودات“ کا فوری اور قطعی و یقینی علم ہو جاتا ہے۔ ان ذرائع ابلاغ کی اطلاعات اور مکہ کے اخبارات کو شرعی شہادت کی موثق شکل دینے کے لیے دور دراز ممالک کی حج کمیٹیاں سعودی حکومت سے براہ راست استفسار کریں تو انھیں ان کی آن میں ٹیکس یا ایف۔ اے۔ اے کے ذریعہ جوابات بھی مل سکتے ہیں۔ جس دین میں رویت ہلال کے لیے چند معتبر لوگوں کی ”شہادت علی الرویۃ“ اور سارے ملک

کے نیلے شہادت علی القضاہ کافی ہو جاتی ہے تو پھر وہاں ان ذرائع ابلاغ کی موثقی و مصدقہ خبروں کو کس طرح نظر انداز کیا جاسکتا ہے۔

کیا ہم ایسی شہادتوں کی بنا پر حج کے ”ایام معدودات“ کو اپنے اپنے ملک میں ایسے ہی ”ایام معلومات“ تصور نہیں کر سکتے جیسے کہ مکہ مدینہ والے، یمن و مسقط اور امارات والے، شام و فلسطین اور مصر و سوڈان والے تصور کرتے ہیں؛ اگر ان ایام منصوص کی عظمت و توقیر کا وجوب ان ممالک کے باشندوں پر عبارتہ النص سے ثابت ہے، تو روشن امکانات پیدا ہو جانے کے بعد، اشارۃ النص اور اقتضار النص کی بنا پر ان ”ایام معدودات“ کی تحریم و مکرم اسی دوران میں کیا ہم پر بھی ایسے ہی واجب نہیں ہو جاتی؟

اس سلسلہ میں یہ نکتہ بھی فقہی اہمیت کا حامل ہے کہ عصری ذرائع ابلاغ دور حاضر میں کسی خاص طبقہ تک محدود (exclusive) نہیں ہیں بلکہ عام آدمی کی رسائی میں ہیں سارے عالم کے مسلمان دنیا میں جو کچھ ہو رہا ہے اس کو سب کے ساتھ سن سکتے اور ٹیلیوژن پر دیکھ سکتے ہیں جب یہ ذرائع ابلاغ تمام تمدن ممالک میں قریہ، قریہ، دیہات، دیہات عام ہو چکے ہیں اور شہروں میں گھر گھر ان کا رواج عام ہو چکا ہے تو ایسا محسوس ہوتا ہے کہ سارے عالم کے مسلمانوں پر یہ امر واجب ہو گیا ہے کہ وہ ام القرئی کے معیاری وقت سے اپنے اپنے ملک کے ایام و اوقات میں توافقی و مطابقت پیدا کر کے اس بات کی پابندی کریں کہ عرفہ کا منون روزہ اسی مناسبت سے رکھیں جبکہ عرفات میں حج کے لیے حجاج کا اجتماع ہو اور عید الاضحیٰ اسی مناسب سے منائیں جبکہ منیٰ میں یوم النحر ہو اور اسی اعتبار سے اپنے ایام تشریق بھی مقرر کریں۔

ام القرئی کے معیاری وقت اور اقطاع عالم کے دور دراز ممالک کے مابین ایام و اوقات میں توافقی و مطابق کا مسئلہ:

اب تک ہماری ساری بحث قرآن کریم کی اس آیت پر مرکوز رہی کہ **وَأَذِّنُوا لِلَّهِ فِي أَيَّامٍ مَّعْدُودَاتٍ** اور دوسری آیت میں **وَأَذِّنُوا كَمَا هَدَىٰ اللَّهُ لَكُمْ** کہہ کر مناسک حج کی ادائیگی اور عید الاضحیٰ کی عبادات کو چند گنتی کے ایام میں اللہ نے محدود و محصور کر دیا ہے۔ پھر ان ایام کی بڑی عظمت و حرمت بیان کی ہے۔ اس سے یہی بات متبادر ہوتی ہے کہ ان ایام کا دائرہ فی نفسہ مقدس و متبرک ہے اور یہ کہ ان کی تعظیم و مکرم حج و غیر حج جاز و غیر حج جاز سبھی

پر یکساں طور پر واجب ہے۔ اگر حجاج مناسک حج کی شکل میں اپنے فرائض بحال لاتے ہیں تو غیر حجاج عید اور ایام تشریق کی عبادات کا نذرانہ پیش کر کے اپنے واجبات سے سبکدوش ہوتے ہیں۔

ملک عرب اور ام القریٰ کے ہم مطلع ممالک کے مسلم باشندے تو پہلے ہی سے ایام معدودات کے دائرے میں رہتے ہوئے عید کی عبادات ادا کرنے کے مکلف ہیں۔ ان کے لیے یہ تکلیف شرعی عبارتہ النص کی بنا پر ہے۔ ان علاقوں کے لوگ اس لیے مستوجب تکلیف ہیں کہ یہاں یہ مقدس ایام، ایام معلومات کی حیثیت رکھتے ہیں۔ اگر ام القریٰ کے معیاری وقت اور اقطاع عالم کے دور دراز ممالک کے مابین ایام و اوقات میں توافق پیدا کرنے کی مساعی میں علم الفلکیات اور جغرافیہ کے نظریات ہماری پوری تائید کریں اور عصری ذرائع ابلاغ مستند و موثق انداز میں مکہ کی ان مخصوص خبروں کو دنیا کے کونے کونے میں نشر کرنے کی ذمہ داری لیں تو پھر حج کے ایام معدودات کی حیثیت تمام ممالک میں ایام معلومات جیسی ہو جائے گی۔ جب ساری دنیا میں ایسے حالات عام ہو جائیں تو پھر دنیا کے تمام ہی مسلمان ایام معدودات کے دائرہ میں رہتے ہوئے اپنے اپنے علاقوں میں عید کی عبادات ادا کرنے کے اشارۃ النص اور اقتضا، النص کی رو سے مکلف ہو جائیں گے۔

اس مسئلہ پر علمی تحقیق اور غور و فکر کی حقیر کا دشوں سے، بالخصوص سائنس اور ٹیکنالوجی کی انقلابی ترقی کی موجودہ فضا میں ایسا نظر آ رہا ہے کہ ہمارے موضوع بحث کی عملی صورت گری کے روشن امکانات پیدا ہو گئے ہیں۔ عالمی بنیاد پر فکری و تنظیمی تحریک کی ضرورت ہے۔ فقہی اور علمی زاویہ نگاہ سے اس مسئلہ پر نظر ڈالیں تو فکر کے کچھ اور بھی گوشے ہمارے سامنے آتے ہیں۔ منطقی اعتبار سے یہ مسائل قابل غور بھی ہیں اور تصفیہ طلب بھی۔ یہ مسائل تجزیاتی مطالعہ کے طالب ہیں۔ ان میں سے ہر ایک مسئلہ فی نفسہ ایک علمہ عنوان ہے۔ ان میں طبیعیات و فلکیات کے مسائل بھی ہیں اور جغرافیہ و علم ہندسہ کے مسائل بھی۔ پھر ان سب کا قرآن و حدیث کی روشنی میں فقہی حل تلاش کرنا بھی ہے۔ ان مسائل کا مختصر تجزیہ ذیل میں پیش کیا جا رہا ہے۔

(۱) ام القریٰ مریدین کی مدد سے اقطاع عالم کے ایام و اوقات کا اندازہ۔

(۲) اسلام کا تصور یوم۔

تمام اقطاع عالم میں عید الاضحیٰ

(۳) ام القرئی کی مرکزیت اور مکہ کے یوم العید کی متابعت کو مسئلہ کی بنیاد دینا جائے تو کیا ام القرئی میریڈین کے شرقی و غربی ممالک کے لیے یہ کافی ہو جائے گا کہ مکہ میں دوران عید کے وقت کو معیار بنا کر ان ممالک کے باشندے اس وقت سے تطابق پیدا کر کے اپنے اپنے مقامات پر نماز عید ادا کر لیں؟ یا

(۴) صرف مکہ کے یوم العید یا یوم النحر کامل جانا کافی ہے کہ جس سے "توافق یوم" کا عمل کر کے مقامی اوقات کے اعتبار سے اشراق و زوال کے مابین اپنے اپنے ملک میں نماز عید ادا کر لیں؟

(۵) کیا فقہی اعتبار سے یہ ضروری ہے کہ کہہ ارضی کے تمام ممالک میں عید الاضحیٰ کی نماز مکہ کی نماز عید کے بعد ہی ہو کرے؟ یا یہ حیزان کے لیے ملا لیاق ہونے کی وجہ سے وہ اس سلسلہ میں مکہ کی نماز عید کے اوقات کی اتباع سے آزاد ہیں۔

ان مسائل کو یکے بعد دیگرے زیر بحث لایا جائے گا۔ بحث و تحقیق کی ابتداء دو اہم جغرافیائی مسائل یعنی ام القرئی میریڈین کی ضرورت اور اسلامی تصور یوم سے شروع کی جائے گی۔
گرینویچ معیاری وقت : Greenwich Mean Time

عصر حاضر میں گرینویچ معیاری وقت ہی سارے عالم میں مسلمہ معیار تسلیم کیا جاتا ہے۔ گرینویچ میریڈین کو صفر طول البلد قرار دے کر اس کے شرقی و غربی طول البلد کو مثبت و منفی اصطلاحوں میں بیان کیا جاتا ہے۔ ۱۸۰ ڈگری طول البلد گرینویچ میریڈین سے بارہ گھنٹہ کے تفاوت پر ہے اور اسی طول البلد پر بین الاقوامی خط تار تاریخ (International Date Line) ہے۔ گریگورین نظام تقویم میں دن اور تاریخ کی ابتداء اسی خط سے ہوتی ہے۔ اس سلسلہ میں ہم قارئین کی توجہ صرف اس امر کی طرف منوعطف کرنا چاہتے ہیں کہ اس تقویم کی رو سے یہ ابتداء رات کے بارہ بجے ہوتی ہے۔

ماہ و سال اور شب و روز کے یہ معیارات گریگورین کیلنڈر کے ہیں جو شمسی تقویم پر مبنی ہے۔ اس وقت ساری کاروباری دنیا میں اسی کا چلن ہے چونکہ بغیر کسی اختلاف کے ساری دنیا کے لوگ اسی معیار پر عمل کرتے ہیں اس لیے اس عہد میں اسی کو بین الاقوامی کیلنڈر تسلیم کیا جاتا ہے۔

دیگر اقوام کی طرح مسلمان بھی اپنے دنیوی کاروبار اور بین الاقوامی معاملات اسی کیلنڈر

کے مطابق انجام دیتے ہیں اور کبھی ان تواریخ کو چیلنج نہیں کرتے۔ یہ ماننا پڑے گا کہ اس مسئلہ میں مسلمانوں کا اپروچ حقیقت پسندانہ غیر جانبداری پر مبنی ہے اور جس کو وہ پوری رواداری اور فراخ دلی سے صدیوں سے نباہتے چلے آ رہے ہیں۔ اس اعتبار سے اس عہد میں گریگورین کیلنڈر کی حیثیت ایک مشترک بین الاقوامی کیلنڈر (Common International Calendar) کی ہو گئی ہے۔

یہ تو کبھی چیز کے رواج، چین اور عمل کی بات ہے۔ اس سے اقوام و ملل کی زندگی کے مستقل اقدار قائم نہیں ہوتے۔ زندگی کے مختلف پہلوؤں میں ملتوں کے اپروچ مختلف ہوتے ہیں۔ ان کے مستقل اقدار فی الحقیقت ان کے تصور حیات پر مبنی ہوتے ہیں۔ بہرملت اپنی دینی بنیادوں کو مضبوطی سے تھامے ہوئے ہے اور یہ دین ہی ہے جو تصور حیات متعین کرتا ہے۔

مسلمان بھی، گودنیوی معاملات میں گریگورین کیلنڈر پر عمل کرتے ہیں لیکن جب دینی مسائل اور مذہبی معاملات کا سوال پیدا ہوتا ہے تو وہ شمسی کیلنڈر کو خیر باد کہہ کر قمری کیلنڈر سے رجوع کر لیتے ہیں کیونکہ اسلام نے اسی کیلنڈر کو بنیاد بنایا ہے اور اسلامی عبادات اسی کی روشنی میں انجام دی جاتی ہیں۔

دینی مسائل و عبادات میں بعض امور فرض عین ہیں، بعض کی حیثیت واجبات کی ہے اور بعض مستحبات ہیں۔ اس کے علاوہ بعض امور ایسے بھی ہیں جو مسلمانوں کی تہذیب و تمدن اور ملک کے رسوم و رواج سے تعلق رکھتے ہیں۔ رمضان کے روزے اور حج کے مناسک دین کے ارکان ہیں۔ عید الفطر اور عید النہی واجبات سے ہیں۔ اسی طرح یوم عاشورہ اور یوم عرفہ کے روزے مستحب و سنون ہیں۔ جبکہ بعض امور فرض و واجب تو نہیں لیکن ثقافتی روایات کے طور پر سارے عالم میں بالاتزام و بالاتہام منائے جاتے ہیں۔ اس کی ایک مثال میلاد النبی کے جلسے ہیں۔ ایسے سبھی مقدس و یادگار دن قمری ماہ و تاریخ کے حساب ہی سے منائے جاتے ہیں۔

ملہ التزام و اہتمام کے ساتھ کسی کا بھی دن منانے میں شرعی قباحتیں موجود ہیں۔ اسے سنبھوا دین نہیں دی جاسکتی۔ یہ بات بھی غائباً صحیح نہیں ہے کہ اس طرح کے دن سارے عالم اسلام میں بالاتزام منائے جاتے ہیں۔ (جلال الدین)

تمام اقطاع عالم میں عید الاضحیٰ

ان میں بعض ایام مقامی اہمیت کے حامل ہیں اور بعض عالم گیر نوعیت کے ہیں۔ اول الذکر کی مثال عید الفطر کی ہے جو مقامی رویت ہلال پر موقوف ہے اور موخر الذکر کی بہترین مثال ایام حج اور عید الاضحیٰ کی ہے جو اصلاً "ایام معدودات" کی متابعت میں منائی جاتی ہے۔

عید الاضحیٰ اور ایام تشریق کوچ کے "ایام معدودات" کے دائرہ میں رہتے ہوئے منانے کا جو بہ تو منصوص ہے۔ لیکن یہ حکم مقامی حد تک محدود ہے یا عالم گیر ہے، یہ مسئلہ تو اب تک عملاً مختلف فیہ ہے اور موجودہ حالات کی روشنی میں ابھی تک تصفیہ طلب ہی ہے۔ سچ تو یہ ہے کہ ابھی تک اس مسئلہ کی عالم گیریت پر موجودہ سائنس و ٹیکنالوجی کی ترقی اور اسٹراٹینی اور جغرافیائی نظریات کے نئے انکشافات کی روشنی میں پوری سنجیدگی سے غور ہی نہیں کیا گیا۔ اگر اس مسئلہ کی عالم گیریت کو قبول کر لیا جائے تو پھر ہم کو ام القریٰ کے ایام و اوقات سے دنیا کے دیگر ممالک کے اوقات میں تطابق و توافق پیدا کرنے کے لیے دو اہم جغرافیائی امور پر غور کرنا پڑے گا۔ ایک میریڈین اور بین الاقوامی خط تاریخ دوسرے "یوم کا اسلامی تصور" ان بنیادی اصطلاحات کی مختصر تشریح پیش کی جاتی ہے:

میریڈین یا صفر طول البلد

میریڈین، کوئی اٹل فطری خط نہیں ہے کہ اس کو چھڑانے جائے۔ ہندوؤں نے کبھی اس خط کو اجین سے گذارا تھا۔ عیسائیوں اور یہودیوں نے بیت اللحم کو ناف زمین قرار دے کر اس طول البلد کو اپنا میریڈین قرار دیا تھا، جو اس سرزمین سے گذرتا تھا۔ موجودہ گرنیوچ میریڈین برطانوی استعمارت اور سیاسی استیلا، کا نتیجہ ہے۔ ان کی شہنشاہیت میں کبھی آفتاب غروب ہی نہیں ہوتا تھا اور سمندروں پر بھی ان کی حکمرانی تھی۔ موجودہ خط میریڈین گویا برطانیہ کے اس دور سطوت کی نشانی ہے۔ بہر حال یہ کوئی طبعی یا قدرتی خط نہیں ہے کہ اس کو بدلانا جاسکے۔

گرین وچ میریڈین کے ذریعہ بھی ہم مختلف ممالک کے مابین وقت کے تفاوت کو معلوم کر سکتے ہیں اور مکہ کے وقت سے ان میں تطابق و توافق بھی پیدا کر سکتے ہیں۔ لیکن جب شمسی ماہ و تاریخ اور مرقب کا تصور یوم ہی ہمارے ذہنی تصورات سے میل نہیں کھاتے تو پھر گرنیوچ میریڈین اور بین الاقوامی خط تاریخ کو بھی ترک کر دینا، ہمارے موضوع زیر بحث کے

پیش نظر زیادہ مفید معلوم ہوتا ہے۔ لیکن ان کو ترک کرنے کے بعد موضوع سے متعلقہ جغرافیائی مسائل کی تفہیم کے لیے متبادل خطوط کا ہونا ضروری ہے۔ اگر موجودہ گریڈز اور انٹرنیشنل ڈیٹ لائن، تاریخ کے تناظر میں اور طبیعیات، فلکیات اور جغرافیہ کے اعتبار سے محض ایک مزعومہ و مفروضہ خطوط ہیں تو پھر ہمیں میریڈین کو ام القریٰ سے گزارنے میں زیادہ بہت ہوگی۔ مسلمانوں میں یہ خیال عام ہے کہ بیت اللہ ذات زمین پر واقع ہے اور دنیا میں اس کو مرکزی حیثیت حاصل ہے۔ جغرافیائی اعتبار سے اس میں گوکلام کی گنجائش ہو سکتی ہے مگر اس میں کوئی کلام نہیں کہ کوہ مسلمانان عالم کا قبلہ ہے اور بلدا الحرام عالم اسلام کا مرکز ہے ہم اس طول البلد کو جو مکہ سے گذرتا ہے اپنا میریڈین قرار دے کر ”ام القریٰ میریڈین“ کے نام سے موسوم کر سکتے ہیں۔ اگر ہم اس میریڈین کو صفر ڈگری قرار دے کر اس کے شرقی و غربی طول البلد کو مثبت و منفی اصطلاحوں میں بیان کریں تو ام القریٰ سے ان اوقات کے تفاوت کو سمجھنے میں آسانی ہوگی۔ ام القریٰ سے ۱۸۰ ڈگری دور طول البلد پر مکہ سے بارہ گھنٹہ کا فرق ہوگا۔ یعنی مکہ میں آفتاب سمت الراس پر آجائے تو ۱۸۰ ڈگری طول البلد پر نیم شبی کا عمل ہوگا۔ اور اسی طرح جب یہاں آفتاب غروب ہوگا تو وہاں طلوع ہوگا۔ یہ خط موجودہ ڈیٹ لائن سے چالیس ڈگری مشرقی جانب ہٹ کر اس سرحد سے جا لگے گا، جو الاسکا اور کنیڈا کے مابین خط فاصل ہے۔ لیکن طول بلد کا یہ خط ۱۸۰ ڈگری قمری تقویم میں اپنی اہمیت کھو بیٹھے گا۔ نہ اب یہاں سے یوم شروع ہوگا نہ تاریخ۔

ام القریٰ میریڈین کو صفر طول البلد قرار دے کر مکہ کے مشرق و مغرب کے ممالک کے ایام و اوقات کا اگر ہم صحیح اندازہ کرنا چاہیں تو محض طول البلد کی ڈگریوں کی مدد سے ان مقامات کے اور ام القریٰ کے مابین وقت کا تفاوت بیک نظر معلوم کر سکتے ہیں۔ فقہ اسلامی کے نقطہ نظر سے مسائل کو عام فہم بنانا اور عامۃ المسلمین کی دسترس تک پہنچانا بھی ایک اہم تبلیغی و دینی خدمت ہے۔ یہ مقصد ”ام القریٰ میریڈین“ کی ایجاد سے پورا ہو جائے گا۔

علمی مباحث و تحقیق کے بعد، فلکیات و جغرافیہ کے ماہرین اپنی متفقہ رائے سے ”ام القریٰ معیاری وقت“ کا فنی اعتبار سے ایک صحیح اور مسلمہ نقشہ علمائے ملت کو پیش کر سکیں تو عالم اسلام کو یہ ان کی ایک بڑی دین (Contribution) ہوگی۔ بین ممالک مسائل پر غور و فکر کے لیے سبھے ہوئے نقشوں کی شدید ضرورت ہے۔ فی الحال زیر نظر

موضوع کی توضیح و تفہیم میں ہم کو ایک ایسے نقشہ کے حوالے سے اپنی بحث و تحقیق جاری رکھنے میں بڑی مدد مل رہی ہے۔ "ام القریٰ معیاری وقت، کا منسلک نقشہ ہماری ایک طالب علماء کو کشش کا نتیجہ ہے۔ عَسَىٰ اَنْ يَّهْدِيَنَّا رَبِّيْ لِكَلْبَرٍ وَّجْ هَذَا رَسَدًا (الکہف: ۲۲)

یوم کا اسلامی تصور

گرینوچ معیاری وقت (G.M.T.) کے اعتبار سے یوم کا آغاز بین الاقوامی خطابیح موجودہ ۱۸۰ ڈگری طول البلد پر رات کے بارہ بجے ہوتا ہے۔ چنانچہ ہر سال گریگورین کیلنڈر کے سال تو کا اعلان پہلی جنوری کو رات کے بارہ بجے ہی ہوتا ہے اور یہی گویا عیسوی سال کا "نوروز" ہوتا ہے۔

عیسوی کیلنڈر شمسی تقویم ہے۔ لیکن اسلامی کیلنڈر قمری تقویم ہے۔ اسلامی یوم کا آغاز غروب آفتاب سے ہوتا ہے۔ اس امر کی وضاحت کے لیے ماہ رمضان اس کی بہترین شہادت پیش کرتا ہے۔ رمضان کا چاند راق پر ظاہر ہوتے ہی رویت ہلال کا اعلان کر دیا جاتا ہے۔ اس اعلان کے ساتھ ہی اسی شب کی نماز عشاء کے بعد سے تراویح کہے صفت بندیاں شروع ہو جاتی ہیں۔ یہ نماز ماہ رمضان ہی سے مختص ہے اور رمضان کے تمام "ایام معدودات" میں یہ کسی انداز میں جاری رہتی ہے۔ جب ہلال عید نظر آجاتا ہے تو گویا یوم شوال کا آغاز ہو جاتا ہے اور اس ماہ کی رویت ہلال کے اعلان کے ساتھ ہی تراویح کی صفت بندیاں بھی ختم ہو جاتی ہیں جو شہادت ہے اس امر کی کہ شوال کا دن اور مہینہ شروع ہو چکا اور رمضان کے "ایام معدودات" ختم ہو چکے۔ ہماری عبادات کا اس طرح آغاز و اختتام دلیل ہے اس امر کی کہ اسلامی نقطہ نظر سے یوم کا آغاز غروب آفتاب سے ہوتا ہے اور اس روز کے اختتام کی ساعت بھی دوسرے دن کا وقت غروب ہے۔ قرآنی اصطلاح میں اس تصور یوم کو یوں بھی بیان کیا جاسکتا ہے کہ رمضان کے "ایام معدودات" ماہ صیام کی رویت ہلال سے ماہ شوال کی رویت ہلال تک تمام ایام پر مشتمل ہوتے ہیں۔ ان ایام میں "یلۃ القدر" اور حج کے ایام معدودات میں مزدلفہ کی رات بھی ہے جو شعائر اللہ میں شامل ہے۔ اس اعتبار سے اسلامی یوم کا تصور، مشتمل ہوگا رات اور اسی سے متصل اگلے دن پر اور یوں نیل و نہار کا ۲۴ گھنٹوں کا مجموعہ "یوم" کہلائے گا۔ اسی

تعریف کے ساتھ ہم اپنی اگلی بحث میں "یوم" کی اصطلاح استعمال کریں گے۔ یوم کے اس تصور میں اور مغربی تصور میں کچھ میل نہیں ہے۔

بہر حال مغربی اور اسلامی تصورات اور ان کے اقدار و اعیار میں اتنا غیر معمولی فرق ہے کہ ان کے مابین سمجھوتہ نہیں ہو سکتا۔ ہمارا موضوع بحث ایک خالص دینی مسئلہ ہے۔ ہم کو شروع سے آخر تک شرعی فریم ورک ہی میں رہتے ہوئے اپنے سارے مباحث جاری رکھنے ہوں گے۔ یہی اس مسئلہ کا صحیح سائنٹفک اپروچ ہے۔ لہذا دینی نقطہ نظر سے مسلمانوں کو اپنے تصورات اور قوانین و ضوابط بالکل خالص دینی بنیادوں پر عصری انداز میں مدون کرنا پڑیں گے۔ ایک عالمی قری تقویم بھی زمانہ کی ایک ناگزیر ضرورت ہے۔ صدیوں کے جمود و سکوت کے بعد مسلم ماہرین فلکیات کی فکر اس سلسلہ میں متحرک ہو چکی ہے۔ بین الاقوامی مذاکرات کی خوش آئند روئیداروں سے مسلمانوں کی رجائیت کو تقویت حاصل ہو رہی ہے اور دنیا نے اسلام اس سلسلہ میں پرامید ہے کہ مستقبل قریب میں ہجری کیلنڈر کی تقویم جدید رویت ہلال کے نئے اصول اور مطلع کے تعین سے متعلق عصری انداز پر یہ تحقیقاتی کام پایہ تکمیل کو پہنچ جائیں گے۔ حیدرآباد میں بھی اس سلسلہ میں مسلسل ورک شاپ جاری ہے جس میں فلکیات، جغرافیہ، طبیعیات اور ریاضی کے پروفیسرز حصہ لے رہے ہیں۔ راقم کو ان سائنس دانوں کے مشوروں سے بڑا حوصلہ مل رہا ہے۔

مکہ میں دوران عید کے وقت سے توافق و تطابق کا مسئلہ

نماز عید کا وقت کسی مخصوص ساعت کا نام نہیں ہے۔ یہ عبارت ہے اس دوران وقت سے جو اشراق سے زوال آفتاب تک پھیلا ہوا ہے۔ عام اندازہ کے حساب سے وقت کا یہ دوران چھ گھنٹے طویل ہے۔ اس دوران کسی وقت بھی نماز عید ادا کی جاسکتی ہے۔ ہمارا موضوع زیر بحث مکہ کی نماز عید سے توافق پیدا کرنا ہے۔ اس نماز کا دوران وقت ہمارے دائرہ تحقیق کا بنیادی عنصر ہوگا۔

ام القریٰ میریڈین کو مرکزی طول بلد قرار دے کر اس صفر خط کے مشرقی و مغربی جہات کا جائزہ لیں تو ہمیں اس امر کا ٹھیک ٹھیک اندازہ ہو سکے گا کہ ان میں سے کتنے ممالک کو یوم النحر کی متابعت میں عید منانا نصیب ہوگا اور کتنے ایسے ممالک ہوں گے جو ام القریٰ سے بعد مسافت کی وجہ سے اس دائرہ وقت کو پانے سے محروم رہ جائیں گے۔ مشرق بعید اور

مغرب بعید کے ممالک اور مرکز کے مابین جو تفاوت اوقات ہے اس کا صحیح اندازہ ام القرئی میریڈین کے منسلک نقشہ پر ایک نظر ڈالنے سے آسانی ہو جائے گا۔

اگر ہم نماز عید کے وقفہ کو چھ گھنٹے مان کر مکہ کے مثبت سمت نظر ڈالیں تو آسٹریلیوی براعظم کا غربی نصف علاقہ کو ریا اور جاپان کا مغربی حصہ بھی آجائے گا۔ ٹوکیو اس دائرہ کے کچھ ہی باہر رہے گا جبکہ پانچ گھنٹے کے دائرہ میں آسٹریلیا کا مغربی شہر پرتھ، بورنیو کا الصباح، منیلا، تائیوان، ویتنام اور چین کے شنگھائی، بیجنگ اور منگولیا کا پایہ تخت الین باٹر بھی آجائیں گے اور یہاں اطمینان سے گیارہ بجے تک عید گاہوں میں نماز پڑھی جاسکے گی۔

مشرق بعید کے دور دراز علاقوں میں ٹوکیو کو کچھ آخری منٹ مل جائیں تو زوال آفتاب سے کچھ پہلے وہ نماز ادا کر سکیں گے لیکن آسٹریلیا کے تسمانیہ، کینبرا، سڈنی، نیوزی لینڈ کے ولنگٹن اور روس کے کلام چانگائی زوال آفتاب کے بعد ہی مکہ میں سوریا ہوگا اور اٹھیں ام القرئی کے دوران عید کا وقت ملنے کا کوئی سوال ہی نہیں پیدا ہوتا۔ اس اعتبار سے انھیں دوسرے دن ہی عید کرنا پڑے گی۔ اس طرح ٹوکیو اور ام القرئی کے مابین تمام ممالک کے مسلمانوں کو یوم النحر کو عید اٹھنی منانے کا موقع آسانی مل جائے گا۔

ام القرئی کے مغربی سمت یوریشیا اور افریقہ براعظم کے تمام ہی ممالک مکہ سے چار گھنٹے کے دائرہ کے اندر ہی ہیں۔ منفی سمت کے ان تمام ممالک میں طلوع آفتاب کا وقت ام القرئی کے بعد ہی آتا جائے گا۔ یوم النحر کے اشراق کی ابتدائی ساعتوں میں جب مکہ میں نماز عید کی صف بندیوں ہو رہی ہوں گی تو اس وقت سینگال، رباط، میڈرڈ، پیرس، لندن اور مکہ جاؤک کے لوگ رات کے آغوش میں ابھی محو خواب ہی ہوں گے اور ٹریپولی، یوگو سلاویہ اور پولینڈ کے لوگ تہجد پڑھ کر فجر کی تیاریوں میں مصروف ہوں گے۔ جب ان ممالک میں اشراق کا وقت آجائے گا تو اس وقت مکہ میں نو دس بجے ہوں گے۔ ان ممالک کے مسلمانوں کو اتنا کافی وقت مل جائے گا کہ وہ یوم النحر ہی میں اطمینان و سکون سے عید کی نماز ادا کر سکیں گے۔

ہمارے موضوع کی حد تک جغرافی اعتبار سے متذکرہ بالا ممالک مغرب ادنیٰ کے ممالک تصور ہوں گے جبکہ مغرب اقصا کے زمرہ میں شمالی و جنوبی امریکہ کے براعظم ہوں گے۔

یورپ اور افریقہ ویشیا کے براعظموں اور نئی دنیا کے مابین بحر اوقیانوس حامل ہے۔

ام القرئی میں زوال آفتاب کا وقت شروع ہونے سے پہلے ہی برازیل کے مشرقی حصہ میں

سورج طلوع ہو جائے گا۔ سلواڈور اور ریوڈی جنیرو کے مسلم باشندوں کو یوم النحر ہی میں عید منانے کا موقع مل جائے گا۔ بیونس ایرس میں طلوع آفتاب سے پہلے ہی ام القرئی میں زوال آفتاب ہو جائے گا اور نتیجہً اس شہر کے لوگوں اور امریکہ کے دیگر بڑے شہروں کے مسلمانوں کو دوسرے دن ہی عید منانا پڑے گی۔ اس نئے دنیا کے تقریباً سبھی علاقہ کو مکہ میں ”دوران عید کا وقت“ تو نہیں ملے گا لیکن ”النحر“ کا پورا دن ملے گا۔ یہ پورے دن سے توافق کا مسئلہ بھی اہم ہے۔ فقہی نقطہ نظر سے ذرا کی ذرا اس پر بھی غور کر لینا ضروری ہے۔

کیا دو دروازہ مالک کے مسلمان یوم النحر کے پورے دن توافق و تطابق اوقات کا عمل کر کے عید اضحیٰ منا سکتے ہیں؟

مسئلہ کلام جاری رکھتے ہوئے فقہا کی توجہ اس امر پر بھی مبذول کرانی ہے کہ جب مسئلہ حج کے ایام معدودات کی متابعت کا ہے تو ہم ”یوم النحر“ کے پورے دن کو یعنی طلوع سے غروب تک تک معیار اتباع کیوں نہیں بنا سکتے کہ جس کی بدولت سارے عالم کے مسلمان اسی پر عظمت دن میں عید اضحیٰ منانے کے موقف میں رہیں گے۔ مشرق بعید میں کام چالاکا سے نیوزی لینڈ کے ونگٹن تک اور مغرب بعید کے سیان فرانسکو اور لاس انجلس تک سبھی لوگ ”ایام معدودات“ کی متابعت و مطابقت میں اسی دن عید منانے کی سعادت حاصل کر سکیں گے جس دن ام القرئی کے لوگ منائیں گے۔ یہ مسئلہ فقہاء اور مجتہدین کو دعوت فکر دے رہا ہے کہ اس مسئلہ کا کوئی قطعی جواب ہونا چاہئے۔

مکہ میں نماز عید ادا ہونے سے پہلے دیگر ممالک میں نماز عید پڑھ لی جا تو کیا اس میں کوئی امر مانع ہے؟

جب موضوع ہی مرکز اسلام کی متابعت کا ہے تو یہاں ایک سوال یہ پیدا ہوتا ہے کہ دیگر ممالک کے لوگ جو ”یوم النحر“ ہی میں عید منارہے ہیں کیا وہ مکہ میں نماز عید ہونے سے پہلے ہی اپنے ملک میں عید کی نماز پڑھ سکتے ہیں؟ اگر وقت میں کافی گنجائش ہونے کے باوجود وہ ایسا کر گزریں تو کیا ہوگا اور تنگی وقت کے باعث انھیں مجبوراً ایسا کرنا پڑے تو کیا فتویٰ ہوگا؟ چونکہ یہ مسائل عبادات میں تذبذب و تشکیک کا باعث بن جاتے ہیں اس لیے ہم اپنے اس استفقار کو دو ایک مثالوں سے واضح کرنے کی کوشش کرتے ہیں تاکہ مسئلہ کھل کر نظروں کے سامنے آجائے۔ مشرقی ممالک کے تمام ہی مسلمانوں کو عرفہ کے دن ہی اس بات کا قطعی علم ہو جاتا ہے کہ اب

اکلادن جو طلوع ہوگا وہ عید اضحیٰ کا دن ہوگا۔

یہ دن جکارتا، کوالالمپور اور سنگاپور میں جس وقت طلوع ہوگا مکہ والے اس وقت نحو خواب ہوں گے اور وہاں ابھی تہجد کا وقت بھی شروع نہیں ہوا ہوگا۔ اسی طرح حیدرآباد دکن اور دہلی میں جب سویرا ہوگا تو مکہ میں وہ وقت تہجد کا ہوگا۔ یہ لوگ کچھ گھنٹے توقف کر کے مکہ کی نماز عید کے بعد بھی اپنی اپنی عید گاہوں کو جاسکتے ہیں۔ لیکن یہ لوگ زحمت انتظار سے گریز کرتے ہوئے اشراق کے بعد کی اولین ساعتوں ہی میں نماز عید ادا کر ڈالیں تو کیسا ہوگا؟ دوسری صورت یہ ہے پرتھ اور الصباح یا تائوان اور سنگھائی والوں کو یہ اندیشہ ہو کہ ام القرئی میں اشراق کا وقت آنے تک کہیں ان کے ہاں آفتاب کو زوال نہ آجائے تو یہ لوگ احتیاطاً مکہ سے پہلے ہی نماز عید ادا کرنے پر مجبور ہو جائیں گے ورنہ زوال آفتاب کی صورت میں اس دن کی نماز عید ہی ضائع جانے کا اندیشہ پیدا ہو جاتا ہے۔

مشرقی مالک کے تمام باشندوں نے ام القرئی کی رویت کو مستند اور مرکزی مان کر جب اپنی مقدس ایام سے اپنے اپنے ملک کے ایام و اوقات میں توافق پیدا کر لیا ہے تو کیا انھیں ام القرئی کے اوقات کے بھی تابع رہنا پڑے گا یا اس سلسلہ میں وہ آزاد ہیں؟ ان مسائل پر سیر حاصل بحث ہونی چاہیے اور غور و فکر کے بعد علماء کو کسی قطعی نتیجہ پر پہنچنا چاہئے تاکہ عامۃ المسلمین کو ان احکام کی اتباع میں آسانی ہو اور ان کے فکر و عمل میں کسی اختلاف یا تذبذب کی کیفیت پیدا نہ ہو۔ کیا اوقات اور اتباع کے ان مسائل میں وجوب و استحباب اور خصصہ و اختیار کے مسائل پیدا ہوتے ہیں یا سرے سے کوئی مسئلہ پیدای نہیں ہوتا؟ ان مسائل کا تصفیہ بالآخر علماء ہی کو کرنا ہوگا۔ اگر حج اور ایام حج اور نماز عید کے مسائل پر جدید زاویہ نگاہ سے نظر ڈالی جا رہی ہے تو پھر اس کے ایک ایک پہلو پر از سر نو غور و فکر کر کے ان موضوعات سے متعلق نئے فقہی احکام مرتب و مدون کرنے ہوں گے۔ یہ میدان علمائے دین اور فقہائے کرام ہی کا ہے۔

فقہی زاویہ نگاہ سے موضوع سے متعلقہ مباحث کا ایک مختصر جائزہ

موضوع زیر بحث فی الحقیقت ایک فقہی مسئلہ ہے۔ اس سے متعلقہ مباحث جدید علوم سے تعلق رکھتے ہیں۔ ان جدید علوم میں علم الفکیات و جغرافیہ بھی ہیں اور طبیعیات و ریاضی

بھی پھر ان علوم کے نظریاتی مباحث کے ساتھ عصری میکائینٹ کے انتہائی ترقی یافتہ آلات و ظروف بھی ہیں جو تصورات کی صورت گری میں ناگزیر عنصر کی اہمیت کے حامل ہیں۔ عہد حاضر کی میکائی دنیا میں جو محیر العقول اختراعات و ایجادات ہو رہی ہیں اور ان کے اثرات سے ذرائع حمل و نقل اور وسائل رسل و وسائل میں جو انقلابی تغیرات رونما ہو چکے ہیں ان میں واقعہً زمانہ مکان کے ہمارے قدیم تصورات میں بہت بڑی تبدیلی آچکی ہے۔ ان جدید تغیرات سے ہمارے قدیم فقہی احکام و مسائل بھی متاثر ہو رہے ہیں اور ان پر غور و فکر کی ضرورت محسوس کی جا رہی ہے۔ یوں بھی ہمارے فقہی احکام زمانہ و مکان کے اسباب و علل پر مبنی ہوتے ہیں اور جب ان میں تغیرات واقع ہوں تو ان سے متعلقہ احکام میں بھی تغیرات رونما ہوتے ہیں۔ چنانچہ ”مجلد علیہ عثمانیہ“ میں جو دراصل مرقع ہے اسلامی قانون کی تدوین جدید کا اور جو نتیجہ ہے اس مہم کا جو (۱۹) ویں صدی کے نصف آخر میں دولت عثمانیہ ترکیہ میں چلائی گئی تھی۔ اس اصول کو دفعہ (۲۹) میں ان الفاظ میں درج کیا گیا ہے۔

لا ینسکر تغیر الاحکام بتغییر الزمان
 اس بات سے کسی کو انکار نہیں ہو سکتا
 کہ زمانہ کے تغیرات سے احکام میں بھی
 تغیرات رونما ہوتے ہیں۔

ڈاکٹر محمدی محمد صافی نے ذرا سے اضافہ کے ساتھ اس اصول کو یوں بیان کیا ہے۔
 لا ینسکر تغیر الاحکام بتغییر الزمان وبتغییر الامکنۃ والاحوال
 موجودہ دور کے میکائی انقلاب کے پیش نظر راقم کو اس جملہ میں ”بتغیر الظروف“ کا اضافہ بھی ضروری نظر آ رہا ہے۔

فقہ اسلامی کا یہ بنیادی اصول اب تارہی سے اسلامی قانون کی ترقی و توسیع کا ذریعہ بنا رہا۔ فقہ اسلامی کا چودہ سو سالہ ارتقار درحقیقت اسی اصول کا رہن منت ہے اور اسی کا آئینہ دار بھی ہے۔ سچ پوچھئے تو اسلامی نظام حیات کی دائمیت کا ضامن بھی یہی اصول ہے۔ اسلام کا منشا یہی ہے کہ زمانہ کی رو کو اسلامی مزاج کے ہم آہنگ رکھا جائے اور تہذیب و تمدن کے ارتقا کو ملت اسلامیہ کی ترقی کے لیے سازگار بنائے رکھا جائے تاکہ وہ امت و سبط کی حیثیت سے حالات کی مساعدت سے استفادہ کرتے ہوئے دنیا میں خیر الامم کا رول ادا کر سکے۔

ہمارا موضوع تحقیق ایام حج کے منصوص احکام کا تعمیلی پہلو ہے۔ یہ عمل محدود دائرہ میں اب بھی رائج ہے اور ابتدائے اسلام سے چلا آ رہا ہے۔ اس کا نفس موضوع اس عمل یا اتباع کے دائرے کو وسعت دینا اور ممکن ہو تو عالم گیر بنانا ہے۔ وہ اس طرح کہ حج کی عبادات کو قرآن نے جن ایام معدودہ میں محدود و مقید کر دیا ہے انہی ایام کی تاریخ کی متابعت و موافقت میں سارے عالم کے مسلمان عید اور ایام تشریحی کے دن منائیں۔

قرآن نے "وَإِذْ كُرُوا لِلَّهِ فِي أَيَّامٍ مَّعْدُودَاتٍ" کے حکم کو ایک رہنما اصول کے طور پر بیان کر دیا ہے۔ دوسری جگہ ایام معلومات "کہہ کر اس کی مزید تاکید کر دی ہے۔ وَإِذْ كُرُوا كَمَا هَدَيْكُمْ" (۱۹۸:۲) کے حکم میں جہاں مناسک حج اور عید الاضحیٰ کی عبادات کو اسوۃ النبی کے تابع رکھا گیا ہے وہیں تواریخ و اوقات سے متعلق انہی ایام معدودات کی متابعت و مطابقت کا مفہوم متبادر ہوتا ہے۔ یہ تلقین، دستور کے رہنما اصول کی طرح ایک مطلق تلقین ہے۔ جب بھی اور جہاں بھی مسلمانان عالم کو ان ایام کی متابعت میں عید کی عبادات جاری رکھنے کی مصدقہ اطلاعات اور سہولتیں حاصل ہو جائیں تو ان پر یہ لازم ہو جاتا ہے کہ وہ مقامی تاریخوں سے صرف نظر کر کے ام القرہ کے "ایام معدودات" کو ترجیح دیں اور انہی ایام کی متابعت و مطابقت میں اپنے واجبات کی تکمیل کریں۔ ہماری ایسی عبادات کما ہذا کما کے عین موافق ہوں گی۔ قرآنی آیات اپنی بلاغت میں زبان و مکان کے وسعت پذیر آفاق کو سموتے ہوئے ہیں۔ تقویٰ کا اقتضا یہی ہے کہ جب بھی ملت اسلامیہ ان وسعتوں کو مؤخر کرنے میں کامیاب ہو جائے اور بدلتے ہوئے حالات پر اس کی گرفت مضبوط ہو جائے تو وہ اس نئے ماحول میں اپنے آپ کو ڈھال لے اور قرآنی ہدایات کے تابع رہنے کی کوشش کرے۔

"ایام معدودات" کی عظمت و حرمت اپنی جگہ مسلم ہے۔ قرآن نے ان ایام کی تقدیس کو مطلق رکھا ہے۔ ان کو شرائط و قیود سے مقید نہیں کیا اور ان میں کوئی ڈھیل بھی نہیں پیدا کی گئی۔ دوسرے فرض کے احکام میں قرآن کا بیان کافی پلکار ہے جہاں اس نے فرض کے احکام دیے وہیں اس کے تعمیلی پہلو میں رخصتیں بھی رکھ دیں۔ زکوٰۃ کو نصاب پر موقوف رکھا۔ حج کی فرضیت میں مَنِ اسْتَطَاعَ إِلَيْهِ سَبِيلًا (۹۷:۲) کی چھوٹ دے دی۔ كُتِبَ عَلَيْكُمُ الصِّيَامُ (۱۸۳:۲) کا اعلان کیا تو بڑھوں اور دائم الریضوں کے لیے فدیہ رکھ دیا اور معمولی بیماریوں کے مرلیضوں اور مسافروں کے لیے قضا کی گنجائش رکھ دی۔ جہاد

کی آزمائشوں سے ضعیفوں، بچوں اور عورتوں کو مستثنیٰ رکھا اور اسی طرح رمضان کے ایام معدودات کو روزوں کے لیے مختص کر دیا تو ماہِ صیام کے روزوں کو دوسرے ایام میں قضا کرنے کی گنجائش بھی رکھ دی۔ (البقرہ ۲: ۱۸۴) لیکن حج کے "ایام معدودات" میں ایسی کوئی گنجائش نہیں رکھی گئی کہ ان ایام کے دائرہ سے ہٹ کر بھی حج کیا جاسکتا ہو۔ جہاں مناسک حج کو اس دائرہ ایام میں مقید کر دیا وہیں ان کی متابعت میں ہونے والی عید کی عبادات کو بھی انہی ایام میں محصور کر دیا گیا ہے۔ ان عبادات کو مقررہ "ایام معدودات" سے ہٹ کر دوسرے ایام میں ادا کرنے کی کوئی رخصت فراہم نہیں کی گئی۔ البتہ قیامِ منیٰ میں کچھ چھوٹ دے دی گئی ہے۔

وَاذْكُرُوا اللَّهَ فِي أَيَّامٍ مَّعْدُودَاتٍ ۖ فَمَنْ تَعَجَّلَ فِي يَوْمَيْنِ فَلَا إِثْمَ

عَلَيْهِ ۚ مَنِ تَأَخَّرَ فَلَا إِثْمَ عَلَيْهِ ۚ لِمَنِ اتَّقَىٰ ۚ وَآتَىٰ اللَّهَ ۚ وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ سُبْحَانَ اللَّهِ عَمَّا يُشْرِكُونَ (البقرہ: ۲۰۴)

لیکن "ایام معدودات" میں ایسی کسی ڈھیل کا اشارہ بھی نظر نہیں آتا۔ البتہ زمانی و مکانی حالات کی بنا پر ان ایام کی متابعت ممکن نہ ہو تو پھر قرآن ہی کے نظریہ سہولت کی بنا پر رخصتیں نکالی جاسکتی ہیں۔ غالب گمان یہی ہے کہ فقہائے سلف نے یُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ (البقرہ: ۱۸۵) پر مبنی فقہ کے اصول تیسری کی روشنی میں دو دراز ممالک کے مسلمانوں کو اس عہد کے حالات کے پیش نظر یہ فقہی حکم دے دیا ہو گا کہ وہ ام القریٰ کی رویت اور ایام معدودات سے لاعلمی کی بنا پر مقامی رویت کے حساب سے ذوالحجہ کی ۱۰ تاریخ کو عید منا لیا کریں اور اسی اعتبار سے ایام تشریق کا تعین بھی کر لیں۔ اس زمانہ میں اس کے سوا کوئی متبادل صورت تھی ہی نہیں اور ان حالات کے اعتبار سے یہ اجتہاد درست ہی تھا۔ استصحاب الحال کی رو سے یہ حکم اس وقت تک درست ہی رہے گا جب تک کہ اس کے خلاف تبدیل شدہ حالات کا مکمل ثبوت فراہم نہ ہو جائے۔ مگر فقہی اعتبار سے یہ بات بھی درست ہے کہ کسی قدیم فقہی حکم کے خلاف زمانہ کے تغیرات اور حالات میں تبدیلی کی شہادتیں ثابت ہو جائیں تو وہ حکم منسوخ متصور ہوتا ہے اور اس قانون کی تدوین جدید کی ضرورت لاحق ہو جاتی ہے۔ موضوع زیر بحث بھی کچھ ایسے ہی مرحلہ میں پہنچ چکا ہے۔ مگر اس مسئلہ میں صورت حالات ایسی ہے کہ یہاں کسی نئے قانون کی تدوین کی ضرورت نہیں ہے صرف قدیم و اصلی قانون کی طرف لوٹ آنا ہے۔ یعنی ساری دنیا کے مسلمان ان ہی احکام پر عمل پیرا ہو جائیں جن پر سرزمین عرب اور اس کے ہم مطلع ممالک کے مسلم باشندے عمل پیرا ہیں۔

تمام اقطاع عالم میں عید الاضحیٰ

دائرہ اوقات سے متعلق دنیا کے نقشے خود گویا ہیں کہ دور دراز ممالک کے لوگ بھی ام القریٰ کے اوقات سے تطابق پیدا کر کے عید اضحیٰ کی نماز اسی مناسبت سے پڑھ سکتے ہیں جیسے کہ عربستان کے غیر حجاج پڑھتے ہیں۔ اوقات کے اڈ جسٹ منٹ کا مسئلہ اتنا کٹھن نہیں جیسا کہ خود ہم نے اس مطالعہ سے پہلے سمجھ رکھا تھا۔ مسئلہ نقشہ جات اس سلسلہ میں خود گویا بھی ہیں اور رہنا بھی۔ ام القریٰ میریٹین کی ایجاد سے ام القریٰ اور دنیا کے دیگر ممالک کے مابین تفاوت وقت معلوم کرنے کا مسئلہ بہت عام فہم اور آسان ہو گیا ہے۔ ہمارے بین الاقوامی یا بین الممالک مسائل پر غور و فکر کے لیے ماہرین جغرافیہ کی طرف سے صحت مند (accurate) نقشوں کی تیاری دین کی اور ثقافت اسلامیہ کی ایک اہم خدمت ہوگی۔ اسی طرح رویت ہلال اور قمری تقویم کی تعمیر جدید کے سلسلہ میں ماہرین فلکیات کی پیشکش اجتہاد سے کم اہمیت کی خدمات نہ ہوں گی۔ سائنس کے ان علماء کی فکری و تعمیری خدمات فی الحقیقت اجتہاد کے لیے زمین سہوار کرتی ہیں۔

زیر نظر مسئلہ راست یا بالواسطہ طور پر سائنس کے انہی علوم سے وابستہ ہے علوم فلکیات و جغرافیہ کے نئے انکشافات ہمارے سامنے ہیں۔ اسی طرح طبیعیات و ریاضی کے ترقی یافتہ نظریات بھی اس مسئلہ کی تائید کرتے نظر آتے ہیں۔ ان علوم کے نظریات کے علاوہ ٹیکنالوجی کی محیر العقول جدید ترقیات، اپنے سارے آلات و ظروف کے ساتھ ہماری تمدنی زندگی میں انقلابی تبدیلیاں پیدا کرتے ہوئے ہماری نظروں کے سامنے ہیں اور دوسری طرف شریعت کے واضح اور مضبوط احکام پہلے ہی سے ہمارے علماء کے پاس محفوظ ہیں۔ ضرورت اس امر کی ہے ان جدید علوم و فنون کے سائنس دان اور ماہرین نفس مصنوع سے متعلق تمام مواد فراہم کر کے علماء کے سامنے اس کو ترتیب سے پیش کر دیں اور مسئلہ پر غور و فکر کے وقت اس کی ضروری تفہیم بھی کر دیں۔ اس طرح قدیم و جدید علوم کے ماہرین کی باہمی مشاورت اور تفحص و تحقیق سے دین کے مختلف مسائل حل ہو سکتے ہیں۔ موضوع زیر بحث کے سلسلہ میں مجد اللہ ایسی مشاورتیں مسلسل جاری ہیں اور ان کا اثر اور ان کے نتائج بہت حوصلہ افزا ہیں۔

جدید میکانی ترقیات میں وسائل رسل و رسائل کی ترقی کا ہمارے موضوع سے راست تعلق ہے۔ آج ہماری تمدنی زندگی میں ریڈیو اور ٹیلی ویژن گھر گھر ہو گئے ہیں۔ یں ذرائع

ابلاغ اب لوگوں کا طرز زندگی بن گئے ہیں۔ لوگ ان جدید اشیاء کو ایسے اپنا رہے ہیں جیسے وہ قدیم سے ان کو برتنے کے عادی تھے۔ لوگوں کو ان کی نشریات پر بھروسہ ہو چلا ہے اور وہ ان پر کامل اعتماد کرنے لگے ہیں جب وہ ریڈیو کی راست نشریات سے عرافت کی دعاؤں اور منی میں ہونے والی تبلیہ و تسبیح کی آوازوں کو سنتے اور اپنے ٹیلیوژن سیٹ پر لائٹ ٹیلی کاسٹ کے ذریعہ حج کے گذرتے ہوئے واقعات دیکھتے ہیں تو انھیں یقین کامل ہو جاتا ہے کہ ام القریٰ میں حج کے ایام معدودات شروع ہو چکے ہیں اور حجاج کرام مناسک حج ادا کرنے میں مصروف ہیں اور یوم النحر کو کہ مدینہ میں عید اضحیٰ منانا جا رہی ہے۔ ان مناظروں پر شریعت کا مسلمانوں کے قلوب پر بڑا اضطراب انگیز اور ولولہ خیز اثر پیدا ہوتا ہے وہ ایسا محسوس کرنے لگتے ہیں کہ گویا وہ بعینہ ان واقعات کو دیکھ رہے ہیں۔

یہ بات عالم اسلام کے لیے یقیناً بڑی طمانیت بخش ہے کہ علم الفکیات کے بعض ماہرین پوری میکسوئی کے ساتھ رویت ہلال کے مسائل اور قمری کیلنڈر کی تقویم جدید کی تحقیقات میں لگے ہوئے ہیں۔ البیرونی کے بعد سے جو جو پیدا ہو گیا تھا وہ ہزار سالہ محمودان باہمت اسٹرانامرزی کاوشوں سے ٹوٹ جانے کا۔ ان کے نتائج فکر فقہ اسلامی کے لیے ایک بڑی دین ثابت ہوں گے۔

ہمیں اس وقت بڑا حوصلہ ملا جب ماہرین اسٹرانامی و جغرافیہ نے ام القریٰ میریڈین کے سلسلہ میں ہماری طالب علماء کو مشنوں کی توثیق کر دی۔ ام القریٰ معیاری وقت کے نقشہ پر ایک نظر ڈالتے ہی دنیا کے مختلف ممالک اور مکہ کے مابین اوقات کا جو تفاوت ہے وہ بیک نظر معلوم کیا جاسکتا ہے۔ ہم قارئین کرام کی توجہ ایک بار پھر اس طمانیت بخش امر کی طرف منعطف کرائیں گے کہ ”مکہ کے دوران عید کے وقت کو بھی اگر ہم یوم النحر کی متابعت کے لیے اپنا فقہی معیار بنالیں تو تب بھی ٹوکیو سے لاطینی امریکہ کے ریوڈی جنیرو کے مابین اور یورپ اور ایشیا کے براعظموں میں بسنے والے تمام ہی مسلمانوں کو مکہ کی نماز عید کی اتباع میں عید اضحیٰ منانا نصیب ہو جائے گا۔ مسلمانوں کی قدیم و کثیر آبادی اپنی براعظموں میں بسی ہے اور ان ہی اراضی پر تمام ہی مسلم مملکتیں قائم ہیں۔ قرآنی ہدایات کی طرف تمام و کمال لوٹنے کے لیے کیا یہ خوش نصیبی کافی نہیں ہے کہ ام القریٰ معیاری وقت کی بدولت کہ ارض پر بستے والے مسلمانوں کی قریباً ننانوے فیصد آبادی ”کناہد کناہد“ پر سختی سے عمل پیرا ہو

”ایام معدودات“ کے دائرہ میں رہتے ہوئے عید الاضحیٰ کی ساری عبادات ادا کرنے کے موقف میں آجائے؟ رہے وہ چند لوگ جو تلاش روزگار یا تبلیغی مشن پر نئی دنیا کے ممالک میں جا بسے ہیں، ان کو اور ان نئے براعظموں کے مسلم باشندوں کو اوقات ام القرسی سے اڈ جسٹ کرنا پڑے گا۔ ممکن ہے ان کو ”یوم النحر“ میں عید کرنا نصیب نہ ہو لیکن کچھ گھنٹے یا ایک دن بعد کرنے سے ان کی عید کی خوشیاں تو ضائع نہیں جائیں گی بہر قانون میں کچھ استثنائی صورتیں نکل ہی آتی ہیں۔ ایسے ایک دو فیصد افراد کی خاطر ننانوے فیصد لوگوں کو اس سے محروم نہیں رکھا جاسکتا۔ آخر جب صلوة کو کرباً بمؤقتاً رکھا گیا تو قطب شمالی و جنوبی کے علاقوں میں بسنے والے مسلمان کہاں رہے۔ لیکن ان کو بھی مسلمان کی طرح جینا ہوتا ہے ان کو صوم و صلوة دونوں ہی احکام سے سلسلہ میں اڈ جسٹ کرنا پڑے گا اور فقہ اسلامی ان کی مدد کو آگے آئے گی۔ اگرچہ ”ایام معدودات“ کے مسئلہ میں دورانہدیش فقہاء کو نئی دنیا میں مسلمانوں کی بڑھتی ہوئی آبادی سے تعلق خاطر ہے تو اس مسئلہ پر بھی غور کریں کہ بجائے ”مکہ کے دوران عید“ کو معیار بنانے کے پورے ”یوم النحر“ ہی کو معیار اتباع قرار دیا جاسکے تو پھر دو دروازے صحری علاقوں کے مسلمانوں کو بھی اس دن کے ابتدائی یا انتہائی ساعتوں کا کچھ حصہ ضرور مل جائے گا۔ اگر سارے دن کو معیار بنایا جائے تو مشرق میں کام چائیکا الاسکا اور نیوزی لینڈ کے ولنگٹن سے مغرب کے سیان فرانسکو اور لاس انجلس تک سبھی یوم النحر کو پاسکیں گے۔ یہ مسئلہ بالآخر فقہائے کرام ہی کے بصیرت افروز تصفیہ کا محتاج ہے۔

اس مقالہ کی تیاری میں اس بات پر خاص دھیان دیا گیا ہے اور انتہائی احتیاط سے کام لیا گیا ہے کہ کوئی بات ایسی نہ کہی جائے جو صریح منصوصات کے خلاف ہو یا منشاء شریعت سے متصادم ہو۔ صرف یہی تجویز رکھی گئی ہے کہ عید الاضحیٰ کی حد تک ام القرسی کی رویت کو عالمی اور مرکزی رویت تسلیم کیا جائے اور قرآنی ہدایات کے موافق ایام معدودات کی مطابقت و متابعت میں سارے عالم میں اس عید کی عبادات منائی جائیں۔ تقابلی رویت کی تاریخیں علیٰ حالہ رہیں گی صرف عید کی عبادات ان پر موقوف رکھنے کی بجائے اس عید کی حد تک ام القرسی کی رویت ہلال کو بنیاد بنایا جائے گا۔ یہ مسئلہ فقہی ہے اور یہ لیتے ہوئے جغرافیہ حالات اور میکانی تغیرات پر مبنی ہے۔

یہ مقالہ علوم فلکیات و جغرافیہ اور طبیات و ریاضی کے ماہرین کی خدمت میں ایک

حقیر پیشکش ہے اور علمائے دین کی خدمت دعوت فکر سے زیادہ کچھ نہیں۔
 اگر ہمارے سائینسٹس ام القری میریٹن کو دنیا کے نقشہ میں مرکزی مقام دے کر دنیا
 کے مختلف ممالک کے مابین تفاوت اوقات کے فنی اعتبار سے صحیح نقشے
 تیار کر لیں اور اسی طرح دائرہ اوقات کے بین الاقوامی چارٹ تیار کر کے مکہ سے دنیا کے اہم مراکز
 کے مابین اوقات کا ٹھیک ٹھیک تفاوت بھی بتا دیں تو عامۃ المسلمین کو اس تصور کے علمی
 پہلو سمجھنے میں بڑی آسانی ہوگی۔

اگر سائنس کے ماہرین، علمائے دین اور مسلم دانشور حضرات ہماری اس پیشکش کو قابل
 قبول قرار دے کر اس امر پر مجتمع ہو جائیں کہ حالات حاضرہ میں ام القری کے ایام معدودات
 کا اطلاق سارے اقطاع عالم پر ہوتا ہے اس لیے مسلمانان عالم پر یہ امر واجب ہو گیا
 ہے کہ وہ عیدِ اضحیٰ کی عبادات کو قرآن کی ہدایات کی روشنی میں اپنی حرمت و
 عظمت کے ایام کی متابعت و مطابقت میں انجام دیں تو ہمیں یقین کامل ہے کہ علماء
 کے ایسے اجماعی فیصلہ پر ملت اسلامیہ آج بھی اسی طرح قبدرود ہو جائے گی جس طرح
 تحویل کعبہ کے حکم پر قَوْلٍ وَجَبَّهَكَ شَطْرَ النَّسْجِدِ الْحَرَامِ کا نزول ہوتے ہی قوم
 حجاز نے کعبہ کی طرف اپنا رخ موڑ لیا تھا۔


اگر ساری دنیا کے مسلمان اس امر پر متفق ہو جائیں تو یورپ و ایشیا اور افریقہ کے
 کروڑوں مسلمانوں اور اقطاع عالم کے لاکھوں زائرین حج کے ساتھ کم از کم عیدِ اضحیٰ کی حد
 تک "ایام معدودات" میں ساری ملت اسلامیہ میں وحدت، مرکزیت، یکسانیت اور عمل
 میں یکسوئی کا ایک خوش گوار اور اثر انگیز مظاہرہ ہوگا۔

اللَّهُمَّ رَبَّنَا إِنَّا مِن لَّدُنْكَ رَغْبَةً وَهِيَ لَنَا مِنَ
 أَمْرِنَا رَسَدًا ۝


(ام القری میریٹن چارٹس اور نقشے اگلے صفحات میں ملاحظہ فرمائیں)


تمام اقطاع عالم میں عید الاضحیٰ

کھانہ کے دوران میں (مکھنڈ) کے دائرے میں شہر آفرام سٹاک آئیٹھین اڈاؤنٹ مارٹو کیسیج ویا ہے۔ ہم انھیں یہ لہجہ پڑھیں گا کہ اس سال دوران کا کھانہ



یہ نقشہ تمام اقطاع عالم میں عید الاضحیٰ کے دنوں کی تاریخوں کو ظاہر کرتا ہے۔





ام القریٰ کے داہنی جانب مثبت سمت کے ممالک اور دوسری طرف بائیں جانب کے منفی سمت کے ممالک ایک ایک گھنٹہ فرق کے حساب سے!

- ۱۲۔ ہوائی جزائر ہانولولو۔ اور ممالک متحدہ کا علاقہ الاسکا اور بحرِ محمد
 - ۱۱۔ کیلی فورنیا کے مشہور شہر لاس اینجلس، سیان فرانسسکو اور پرنس ریویرٹ کناڈا کا مغربی علاقہ
 - ۱۰۔ میکسیکو۔ ممالک متحدہ کے وسطی ایشیٹس، کنیڈا کے وسطی ایشیٹس۔
 - ۹۔ مغربی ایکویڈر کو لمبیا کا بائیں تخت بگا۔ پنامہ کا شہر کو مٹاریکا۔ ممالک متحدہ کے وسطی ایشیٹس کنیڈا کا شہر چرچل اور شمال کے برف پوش علاقے۔
 - ۸۔ چلی، میانیا گو۔ پیرو، الیما۔ ایکویڈر۔ کو لمبیا۔ مغربی ونیزولا۔ جزائر ولپیٹ انڈیز، جانکا، کیوبا۔ واشنگٹن، نیویارک۔ کناڈا کے کو بیگ، اٹاوا اور انٹریال۔
 - ۷۔ فاکلینڈ جزائر۔ ارجنٹنا، یونس ایرس۔ وسطی برازیل۔ مشرقی بولیویا۔ بحرِ یانام۔ فرانسی گیانا۔ مشرقی ونیزولا۔ مشرقی ممالک لدہ کے سواصل اور برفانی جزائر۔
 - ۶۔ برازیل، ریوڈی جنیرو۔ مغربی گرین لینڈ۔
 - ۵۔ مغربی آئس لینڈ۔ گرین لینڈ۔
 - ۴۔ ایوری کرسٹ لائبریا۔ سینگال۔ مغربی مالی۔ میاریٹانیا۔ مغربی براقس، رباط۔ مغربی ہسپانیہ میڈرڈہ جبل الطارق۔ پرتگال۔ آئرستان۔ آئس لینڈ، آرک جاوک۔ گرین لینڈ ساحل۔
 - ۳۔ لاگاس۔ ناٹج، اچا کو، ناٹجیریا، مشرقی مالی، الجیریا، الجزائر، جزیرہ سارڈینیا، فرانس مغربی جزیرہ، مشرقی ہسپانیہ، انگلستان، لندن۔
 - ۲۔ راس امید، انگولا، مغربی زائرے، شاد، لیبیا، ٹریپولی، سسلی، اٹلی، روم، یوگوسلاویہ، برلن، پولینڈ، سویڈن، اسٹاک ہوم، فن لینڈ، ہلسکی۔
 - ۱۔ جنوب سے شمال کی طرف: جنوبی افریقہ، جوہانسبرگ، بالتوانہ، موزمبیق، زامبیا، مغربی کینیا، مشرقی زائرے، سوڈان، خرطوم، مصر، قاہرہ، فلسطین، شام، لبنان، ترکی، انقرہ، ہانکو۔
- ام القریٰ۔ مدینہ منورہ۔ موصل۔ مغربی عراق۔ مشرقی ترکی۔ مسلم سوئٹس۔ جنوب میں جدہ۔

یمن، حضرموت، عدیس ابابا، سومالیہ، کینیا، نیروبی، زامبیا، موزمبیق۔

۱+ عمان - متحدہ امارات، بصرہ، دام، نجد، پاکستان کا ایک قصبہ تربت، ایران کا پایہ تخت تہران، بحیرہ اخضر کے قدیم مسلم علاقے جو روس کے زیر نگین ہیں۔

۲+ کچھ، کراچی، اسلام آباد، لاہور، کابل، افغانستان، مملکت روس۔

۳+ سری لنکا، کولمبو، راس کماری، مدراس، ٹراونکور، کالی کٹ، بنگلور، بمبئی، حیدرآباد دلی، لکھنؤ، احمد آباد، کانپور، کشمیر، ہریانہ، پنجاب، بیہ، چین کا مسلم صوبہ تکیانگ، روس

۴+ بنگال، کلکتہ، بنگلہ دیش، ڈھاکہ، بہار اڑیسہ، پٹنہ، بھوٹان، نیپال، سکم، آسام، چین کا وسطی علاقہ، مغربی منگولیا، مملکت روس۔

۵+ جکارتا اور انڈونیشیا کا مغربی جزیرہ، ملیشیا، کوالالمپور، سنگاپور، ویت نام، تھائی لینڈ، کمبوچیا، برا، رنگون، منی پور، مینورم، میگھالیہ، اوزناچل پردیش، آسام، چین، منگولیا۔

۶+ یرتھ، انڈونیشیا کا مشرقی جزیرہ جکارتا، بورنیو الصباح، ہانگ کانگ، سنگھائی، پیکنگ، شمالی کوریا کا مغربی علاقہ، مشرقی چین، روسی علاقہ۔

۷+ صحرا آسٹریلیا پورٹ ڈارون، فلپائن، تائیوان، جنوبی و شمالی کوریا، سیول، ولاڈی واشک، شمالی مشرقی چین، روس کا برفستانی علاقہ۔

۸+ تسمانیہ، ملبورن، اڈیلیڈ، شمالی آسٹریلیا، نیوگنی، پیاپوا، جزائر جاپان، ٹوکیو، ناگاساکی اور ہیروشیما کے جزائر۔

۹+ کیا نیبرا، سڈنی، مشرقی آسٹریلیا کا صوبہ کوئٹزلینڈ، مشرقی نیوگنی، روسی علاقہ کا چچا

۱۰+ نیوزی لینڈ کا جنوب مغربی جزیرہ، امریکی علاقہ کالاسکا، بحر الکاہل۔

۱۱+ نیوزی لینڈ شمالی جزیرہ اور اس کا پایہ تخت ویلنگٹن، فیجی جزائر۔

۱۲+ الاسکا۔ جزائر ہوائی کا ہالولولو۔